

# తెలుగు, తమిళ సాతకులకు అరుదైన అవకాశం

ఈ క్రింది పుస్తకాల ధరలో 25 శాతం తగ్గింపు  
పుస్తకాల ఖరీదు వంపి లాభం పొందండి.  
తపాలా ఖర్చులు అదనం.

## తెలుగు శ్రీ వివేకానంద సంపూర్ణగ్రంథావళి (10 సంపుటలు)

ప్రతి సంపుటంలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి  
కిది తేటతెలుగున అనువాదం.

అసలు ఖరీదు సాదాఅట్టబైండింగు రూ. 51-50 కాలికో రూ. 65-00  
25 శాతం తగ్గింపు ధర ,, రూ. 38-63 ,, రూ. 48-75

## తమిళం

### 1. స్వామి వివేకానందరి జ్ఞానదీపమ్ (10 సంపుటలు)

ప్రతి సంపుటంలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి  
కిది సరళ తమిళములోనికి అనువాదం.

అసలు ఖరీదు సాదాఅట్టబైండింగు రూ. 50-00 కాలికో రూ. 65-00  
25 శాతం తగ్గింపు ధర ,, రూ. 37-50 ,, రూ. 48-75

### 2. స్వామి వివేకానందర్

రచయిత : రా. గణపతి  
(పుటలు 895)

స్వామిజీ జీవితచరిత్రం ఇందు విపులంగా పొందుపఱుపబడి ఉన్నది.

అసలు ఖరీదు కాలికో రూ. 9-00

25 శాతం తగ్గింపు ధర ,, రూ. 6-75

పుస్తక విక్రేతలకు 33<sup>1</sup>/<sub>3</sub> శాతము కమీషను ఈయబడును.

మేనేజరు, శ్రీ రామకృష్ణ మఠము, మైలాపూరు, మద్రాసు - 4.

# శ్రీ రామకృష్ణ ప్రభ

సంపుటము ౨౭

౧౯౭౧ - మార్చి : సాధారణ - పాల్గొనిము

సంచిక ౯

## విషయ సూచిక

వివేక చూడామణి—మూలము : శ్రీ శంకరభగవత్పాదులు	...	30౯
వ్యాఖ్యాత : అన్నమాచార్య		
పరమహంస దేవుని ప్రబోధవాణి	...	3౧3
శ్రీ రామకృష్ణ తారావళి—శ్రీ తుళ్లూరి నరసింహారావుగారు	...	3౧౪
విశ్వమానవతతికి పరమాదర్శము శ్రీ రామకృష్ణుడు	...	3౧౬
శ్రీ రామకృష్ణుని సం దేశం—సేనాని	...	3౨౧
శ్రీ శ్రీ శారదానందస్వామిగారి మాతృభక్తి—శ్రీమత్ప్రొఫెసర్ బ్రాజకళ్యాణప్రాణి		3౨3
శివానంద లేఖావళి	...	3౨౪
క్షరాక్షరములు—కీ. శే. కలపతులు ముట్నూరు కృష్ణారావు పంతులుగారు		33౨
రూపాంతరము—శ్రీ అయ్యగారి రామచంద్రరావుగారు	...	333
వార్తలు - విశేషాలు	...	33౫
గ్రంథపరిచయం		3౪౦

## ౨ రామకృష్ణ తీలామృతము

(శ్రీ రామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణారావుపంతులుగారు ; కీ. శే. కందుకూరు మల్లికార్జునంగారు.

ప్రశస్తమైన వస్తువు, ఆకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భావ నిర్దుష్టము—సర్వవిధముల నమూల్యమైన గ్రంథ రాజము.

—శ్రీ పా. శే. రాజమన్నగారు, గౌ|| ప్రధాన న్యాయమూర్తి, మద్రాసు.

\* \* \* ఈ గ్రంథము విషయానురూపమై సుబోధమైన శైలిలో రచింపబడినదనుటకు ఎట్టి సందియమును లేదు. \* \* \*

—శ్రీ పింగళి లక్ష్మీకాంతంగారు.

శ్రీ రామకృష్ణ పరమహంస జీవితము ఇందు సంపూర్ణముగ వివరింపబడియున్నది. శ్రీవారు కావించిన సాధనవిధానము, వారు లోకమునకు అనుగ్రహించిన సందేశము విపులముగ భక్తజనుల కందింపబడియున్నది.

528 పుటలు

(తృతీయ ముద్రణము)

వెల : రూ. 5-00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4

ఫోన్ : 71231

పోస్టు బాక్స్ : 635

మా మానవత్రికలు

## వేదాంతకేసరి

తత్వశాస్త్ర - మత - సంస్కృతివిషయికంగా 1914-వ సంవత్సరంనుండి నడపబడుతుండే  
ఆంగ్ల మాసపత్రిక

సాలు చందా : ఇండియాలోను, సింహళంలోను 6 రూపాయలు;  
ఇతర విదేశాలలో 8 డాలర్లు, లేదా 14 పిల్లింగులు.

## శ్రీ రామకృష్ణ విజయం

మత - సాంస్కృతికవిషయికంగా 1921-వ సంవత్సరమునుండి ప్రచురింపబడుతున్న తమిళ మాసపత్రిక  
సాలు చందా : ఇండియాలో రూప 5 లు, సింహళము రూప 7 లు.

## శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వోపశీవ్యమైన ఆధ్యాత్మిక విజ్ఞానానుభవమును వెదజల్లే  
తెలుగు మాసపత్రిక

సాలు చందా : ఇండియాలో రూప 5 లు, సింహళము రూప 7 లు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' నుదాహరిస్తూ విలాసాలను సృష్టంగా వ్రాయాలి.
2. పత్రిక ఆందకపోతే మాసాంతానికి మాకు తెలుపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు ధరలకు ఆందజేస్తాం. వివరాలకు త్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అడ్వర్టైజ్మెంట్లకు చక్కని ప్రాసకాలు, రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రజాసంఘకములైన మత - తత్వశాస్త్ర - సంస్కృతివిషయిక స్వతంత్ర వ్యాసాలను రచయితలు ఆందజేస్తే సంపాదకులు కన్నుల కద్దుకొని ప్రచురిస్తారు.
7. పత్రిక స్పెషియల్స్ కోరేవారు 75 పైసల పోస్టేజి పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4

# మా 'దివ్యవాణి' గ్రంథమాల

కొనండి :

పదే పదే చదవండి !!

దివ్యావతారమూర్తుల విశ్వోపజీవ్యములైన అమృత మధుర సూక్తులు సర్వ సుగ్రహమైన హృదయ సన్నిహితమైన తేట తెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంసారకం నిర్వృత్త్యాపదకం. మువ్వన్నెల మేలి జాకెట్టుతో పాకెట్టుపైజాలో చక్కని తయారీంపు—

శ్రీ రామకృష్ణ ఉవాచ	0-40	శ్రీ కృష్ణవాణి	0-40
శ్రీ శారదాసూక్తి నవనీతము	0-40	బుద్ధ ఉవాచ	0-40
శ్రీ వివేకానంద శంఖారావము	0-40	కె గిను సూ కిమాల	0-40
మహమ్మదు సూక్తిమంజరి		0-40	

## దేవీ మాహాత్మ్యము

అనువాదకులు :

కీ. శే. కందుకూరు వల్లికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము శ్లోకములు ఎద్దలక్షరములతో ముద్రింపబడియున్నవి. ప్రతి శ్లోకమునకు తేట తెలుగు తాత్పర్యము గలదు

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్చనాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాకటాక్ష వీక్షణప్రసారము తప్పక కలుగును.

170+24 పుటలు

దివ్యమగు ద్వితీయ ముద్రణము

వెల : రూ. 2-50

# శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’  
(అల్లసూ హగ్గి) అను పొగడ్తగన్న శ్రీమన్నిఖలానందస్వాముల సంక్షిప్తాంగ్ల మూలమునకు  
ఇది తేటతెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా  
మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు  
చక్కగా అనూదితములు. (హిందు : తేది 27-7-'58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’  
(నన్దే ప్రాసాద : తేది 16-2-'58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి : 7-6-'61)

‘చవులారిండు చక్కని రచన.’ 14-2-'58 (డాక్టరు సర్ ఎస్. రాధాకృష్ణగారు)

590+158 పుటలు

వెల : రూ. 7.50

## ప్రబోధరత్నాకరము

అనువాదకులు : శ్రీ చిరంతనానందస్వాములవారు

(శ్రీ) వివేకానందస్వాములవారు అమెరికాయందలి సహస్రద్వీపవనమున శిష్యులకు  
బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి  
ఇందలి పాదటీకలు ఎంతయో యుపయుక్తములు కాగలవు.

232 పుటలు

మూడవ కూర్పు

వెల : 2.50

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4



‘అఖిలవిభు శరణొందుమ, యా త్కణంబ యతనికృప నీదు ననుభూతి కందు వత్స’

—శ్రీ శారదామణి.

# శ్రీరామకృష్ణ ప్రభ

సంపుటము ౨౭ }

౧౯౭౧ - మార్చి : : సాధారణ - ఫాల్గుణము

{ సంచిక ౯

శ్రీ,

వి వే క చూ డా మ ణి

మూలము :

శ్రీ శంకర భగవత్పాదులు

వ్యాఖ్యాత :

అన్నమాచార్య

ఏ షావృత్తి ర్నామ తమోగుణస్య శక్తి, ర్యయా వస్త్యభిభాసతే లన్యథా,  
సైషా నిదానం పురుషస్య సంస్కృతే, ర్విక్షేపశక్తేః ప్రసరస్య హేతుః.

118

ఆవృత్తి (=కప్పిపెట్టుట) అనునది తమోగుణశక్తి, ఒకవస్తువును మఱొకవస్తువునుగా గనజేయునదియు, జీవుని సంసారమునకును విక్షేపశక్తిప్రసారమునకును ఆదికారణమైనదియు ఈ యావరణశక్తియే.

౧౧౩

ప్రజ్ఞావానపి పణ్ణితోఽపి చతురో లవ్యత్యస్తసూక్ష్మైర్దదృగ్  
వ్యాప్తిథ స్తమసా న వేత్తి బహుధా సమ్పాదితోఽపి స్ఫుటమ్  
ద్రావ్యారోపిత మేవ సాధు కలయ త్యాలమ్భతే తద్గుణా  
హ స్తాసా ప్రబలా దురన్తమసశ్శక్తి ర్మహ త్యావృత్తిః.

114

మానవున కెంతప్రజ్ఞ యున్న నేమి, ఎంతపాండిత్య మున్న నేమి, ఎంతచాతుర్య మున్న నేమి, ఎంత సూక్ష్మదృష్టి యున్న నేమి—తమోగుణమగుడైనచో, ఎవ రెంత తెలియ జెప్పినను అతడు తెలిసికొడు. భ్రాంతిచే తా నారోపించుకొన్నదే నిజ మనుకొనును—దాని గుణములే తనవి అని తలచును. ఇశి, దురంతమగు తమోగుణమునకు జెందిన యీ యావరణ శక్తి ప్రబలమైనది, మహత్వైనది.

౧౧౪

అభావనా వా విపరీతభావనా సమ్భావనా విప్రతిపత్తి రస్యాః

సంసర్గయుక్తం న విముఞ్చతి ద్రువం విక్షేపశక్తిః క్షవయ త్యజస్రమ్. 115

తామసమైన యాయావరణశక్తితోడి సంసర్గ మున్నంతవఱకు అభావనయు విపరీత భావనయు సంశయభావనయు మానవునుండి తొలగవు. అతడు ఇంద్రియాతీతమైన దేదియు లేదు పొమ్మనును, దేహమే ఆత్మ అని తలచును, నమ్మడు, సందేహించును. విక్షేపశక్తియు అతనిని సదా అలయించుచుండును. ౧౧౫

అజ్ఞాన మాలస్య జడత్వ నిద్రా ప్రమాద మూఢత్వముఖా స్తమోగుణాః

ఏతైః ప్రయుక్తో న హి వేత్తి కిచ్చిన్నిద్రాశువత్ స్తమ్భవ దేవ తిష్ఠతి. 116

ఎఱుక లేమి, సోమరితనము, మొద్దుతనము, నిద్రపోతుడనము, ఏమరుపాటు, పొర పాటు మున్నగునవి తమోగుణములు. ఈ గుణములు గలవా డేమియు నెఱుగడు, అతడు నిద్రాశువుగను కంబమును మ్రోడును పోలినవాడుగను ఉండును. ౧౧౬

సత్త్వం విశుద్ధం జలవ త్తథాపి తాభ్యాం మిశిత్వా సరణాయ కల్పతే

యత్రాత్మబిమ్బః ప్రతిబిమ్బిత స్సకా ప్రకాశయ త్యర్కృషి వాఖిలం జడమ్. 117

అచ్ఛుము సత్త్వము తేటనీటివంటిది. ఆత్మబింబ మందు ప్రతిబింబితమై సూర్యునివలె జడప్రపంచము నంతటిని ప్రకాశపఱచును. కాని రజస్తమోగుణముల కల్లి కలిగినప్పుడు, ఆ సత్త్వగుణము సంసారహేతు వగుచున్నది. ౧౧౭

మిశ్రస్య సత్త్వస్య భవన్తి ధర్మా స్త్వమానితాద్యా నియమాయమాద్యాః

శ్రద్ధాభ భక్తిచ్చ ముముక్షుతా చ దైవీ చ సమ్పత్తి రసన్నివృత్తిః. 118

ఈక్రింద పేర్కొనబడుచున్నవి మిశ్రసత్త్వగుణములు—“అమానిత్వము, అదం ము, అహింస, ఊంఠి, ఆర్జవము, ఆచార్యోపాసనము, శౌచము, స్థైర్యము, ఆత్మవిని గ్రహము, ఇంద్రియార్థములందు వైరాగ్యము, నిరహంకారత, జన్మమృత్యుజరావ్యాధి దుఃఖ ములలోని దోషమును గుర్తించుట, అసక్తి, పుత్రదారగృహోదులందు మమకారము లేమి, ఇష్టము సంభవించినను అనిష్టము సంభవించినను సమచిత్తత గల్గియుండుట, కృష్ణునం దేకాగ్ర భక్తి, ఏకాంతవాసప్రీతి, జనసమ్మర్దమునందు అప్రీతి, ఆత్మజ్ఞానమే నిత్య మనియు మోక్ష ప్రాప్తియే పురుషార్థ మనియు నుండుట” అని భగవద్గీత (XIII-8-12) లో చెప్పబడిన ధర్మ ములు, శౌచసంతోషాది నియమములు, సత్కామింసాది యమములు, శ్రద్ధాభక్తిముక్షుతలు, దైవీసంపద యని భగవద్గీత (XVI) లో పరిగణితములైన అధ్యుసత్త్వసంశుద్ధిజ్ఞానప్రముఖ గుణములు, అసత్సుపట్ల వైముఖ్యము. ౧౧౮

విశుద్ధసత్త్వస్య గుణాః ప్రసాద స్వాత్మానుభూతిః పరమా ప్రశాంతిః  
తృప్తిః ప్రహర్షః పరమాత్మనిష్ఠా యయా సదానందరసం స మృచ్ఛతి. 119

ప్రసాదము, స్వాత్మానుభూతి, పరమమైన ప్రశాంతి, తృప్తి, ప్రహర్షము సదా  
ఆనందరసానుభూతిని గలిగించు పరమాత్మనిష్ఠ - అనెడి యివి రజస్తమాగుణముల కల్తీ లేని  
సత్త్వగుణమునకు ధర్మములు. ౧౧౯

అవ్యక్త మేత త్త్రిగుణై ర్నిరుక్తం త త్కారణం నామ శరీర మాత్మనః  
సుషుప్తి రేతస్య విభక్త్యవస్థా ప్రలీనసర్వేంద్రియబుద్ధివృత్తిః. 120

త్రిగుణాత్మకమని లోగడనిరూపితమైన యీ అవ్యక్తమే ఆత్మకు కారణశరీరము.  
సర్వేంద్రియములవృత్తులును బుద్ధివృత్తియు ప్రలీనములగు సుషుప్తియే కారణశరీరమునకు  
ప్రత్యేకావస్థ. ౧౨౦

సర్వప్రకారప్రమితిప్రశాంతి ర్పిజాత్మనావస్థితి రేవ బుద్ధేః  
సుషుప్తి ర త్రాస్య కిల ప్రతీతిః కిచ్చోన్న వే ద్మీతి జగత్సృసిద్ధేః. 121

అన్నివిధములైన జ్ఞానములును ప్రశమించిన సుషుప్త్యవస్థలో బుద్ధియొక్కటి  
మాత్రమే స్వబీజరూపమున నుండును. బుద్ధికి బీజ మజ్ఞానము. “గాఢనిద్రలో నేమియు నెఱుగ  
కుంటి” నని చెప్పకొనువాడుక లోకమున ప్రసిద్ధముగ నున్నది కదా. అందుచేతనే సుషుప్తిలో  
నజ్ఞాన ముండు ననుట స్పష్టమగుచున్నది. ౧౨౧

దేహేంద్రియప్రాణమనోఽహమాదయ స్సర్వే వికారా విషయా స్సుఖాదయః  
వ్యోమాదిభూతా న్యఖిలజ్ఞా విశ్వ మవ్యక్తపర్యంత మిదం హ్యనాత్మా. 122

దేహము, ఇంద్రియములు, ప్రాణాదివాయువులు, మనస్సు, అహంకారము మున్న  
గునవియు, మనోవికారము లన్నియు, శబ్దాదివిషయములును, సుఖాదులును, ఆకాశాదిభూత  
ములును, ఇంతెందుకు, అవ్యక్తపర్యంత మున్న యీ విశ్వ మంతయు అనాత్మయే. ౧౨౨

మాయా మాయాకార్యం సర్వం మహదాదిదేహపర్యంతమ్  
అస దిద మనాత్మతత్త్వం విద్ధి త్వం మరుమరీచికాకల్పమ్. 123

మహత్తత్త్వము మొదలు దేహపర్యంతము సర్వమును మాయాకార్యమే, మాయా  
కార్యమును మాయయు అనాత్మతత్త్వమనియు అవి ఎండమావులవంటి వనియు నెఱుగుమా.



అథ తే సంప్రవక్ష్యేమి స్వరూపం పరమాత్మనః  
య ద్విజ్ఞాయ నరో బద్ధా న్ముక్తః కైవల్య మశ్నుతే.

124

ఇక నీకు పరమాత్మస్వరూపమును చెల్పెదను. పరమాత్మస్వరూపమును బెలిసికొన్న  
నరుడు బంధవిముక్తుడై కైవల్యము వడయును. ౧౨౪

అస్తి కళి తస్యయం నిత్య మహంప్రత్యయలమ్భనః  
అవస్థాత్రయసాక్షీ సకా పఞ్చకోశవిలక్షణః.

125

ఇట్టి దట్టి దనరానిదియు, నిత్యమైనదియు, 'నే' ననెడి యభిమానమున కాశ్రయ  
మును, మెలకువ - కల - నిద్ర యనెడి మూడుదశలకును సాక్షి భూతమును, అన్నమయము  
ప్రాణమయము మనోమయము విజ్ఞానమయము ఆనందమయము అను పంచకోశములకంటె  
వేరైనదియు అగు (ఆత్మ) వస్తువు కలదు. ౧౨౫

యో విజానాతి సకలం జాగ్రత్స్వప్నసుషుప్తిషు  
బుద్ధితద్వృత్తినద్భావ మభావ మహ మిత్యయమ్.

126

'నే' ననుట కాశ్రయమైన అదే మెలకువ - కల - నిద్ర యనెడి మూడుదశలందును  
బుద్ధితద్వృత్తులయునికిని లేమిని సకలము నెఱుగుచుండును. ౧౨౬

యః పశ్యతి స్వయం సర్వం యం న పశ్యతి కశ్చన  
య శ్చేతయతి బుద్ధ్యాది న త ద్యం చేతయ త్యయమ్.

127

ఆత్మ సమస్తమును జూచుచుండును, ఆత్మ నెవరును జూచుట లేదు. ఆత్మ బుద్ధి  
మున్నగువానిని సచేతనములుగ జేయుచున్నది. ఆత్మ స్వయముగ చేతనమే కావున దానిని జే  
తేదియు చేతన మొనర్చుట ప్రసక్తింపదు. ౧౨౭

యేన విశ్వ మిదం వ్యాప్తం యం న వ్యాప్నోతి కిఞ్చన  
అభారూపమిదం సర్వం యం భాంత మనుభాత్యయమ్.

128

ఆత్మ విశ్వమంతట వ్యాపించియున్నది. విశ్వమాత్మను వ్యాపింపజాలదు, జడమగు  
సర్వప్రపంచమును ఆత్మ ప్రకాశింపజేయును. ౧౨౮

## పరమహంస దేవుని ప్రబోధవాణి

ప్రశ్న : మహాశయా, దేవుని నీవు చూచి యున్నావా?

శ్రీరామకృష్ణుడు : అవును, నిన్ను జూచుచున్నట్లే దేవుని చూచుచున్నాను, నిన్ను జూచుచున్నంతకన్న సన్నిహితతరముగ జూచుచున్నాను. నిన్ను జూచి నీతో మాటాడుచున్నట్లే దేవుని ప్రత్యక్షముగ చూడవచ్చును. చూచి మాటాడవచ్చును. కాని ఆయనను చూత మనెడి అక్కట పూనువాడేడి? ఆలు బిడ్డలకై సిరిసంపదలకై జనులు కన్నీరు కడవలుగ నేడ్తురు. దేవునకై విలపించువా రేరి? దేవుని గోరి మనఃపూర్వకముగ విలపించు నాతనికి దేవుడు తప్పక ప్రత్యక్షమగును.

ప్రశ్న : మహాశయా, భగవంతుడు సాకారుడా, నిరాకారుడా?

శ్రీరామకృష్ణుడు : దేవు డి ట్లుండునే కాని మఱొక ట్లుండెని ఖండితముగ ఎవరును చెప్పజాలరు. ఆయన నిరాకారుడు, సాకారుడు. భక్తునికై భగవంతుడు రూపములు దాల్చును. జగమును స్వప్నమని భావించు జ్ఞానికి భగవంతుడు నిరాకారుడు. భక్తుని యనుభవములో తాను వేఱు, జగము వేఱు, కావున దేవు డతనికి రూపశోభితుడుగ గననగును. కాని జ్ఞాని, వేదాంతి, సదా “ఇదికాదు ఇదికాదు”-అని త్రోసివేసికొనుచు పోవును. ఇట్లు వివేచించుకొనుచు చనుటచే అహంకారమును జగత్తును స్వప్నమునలె మిథ్యలనెడి తత్త్వము అతని ఆంతరదృష్టికి స్పష్టమగును. అంతట జ్ఞాని బ్రహ్మము తానే అనుటను సాక్షాత్కరించుకొనును. బ్రహ్మము నతడు నిర్వచింపజాలడు.

నేను చెప్ప నెంచినది నీ కర్థమగుచున్నదా? సచ్చిదానంద పరబ్రహ్మ మొక యపార మహా

సముద్ర మనుకొనుము. భక్తుని ప్రేమశీతలతచే అందలి నీరచట సచట మంచుగా గడ్డకట్టును. అనగా తన భక్తులకై భగవంతుడు వివిధ రూపములు దాల్చి సాకారుడుగ దర్శనమనుగ్రహించుచుండును. కాని జ్ఞానప్రభాకరుడదయించుటతోనే మంచుగడ్డలు కరగిపోవును. అప్పుడు దేవు డొకవ్యక్తి అను తలంపుండదు. దేవుని రూపములు కానరావు. దేవు డి ట్లుండునని వర్ణింప శక్యముకాదు. దేవు నెవరు వర్ణింతురు? వర్ణించువాడు అంతర్ధాన మొందును. ‘నే’ ననెడి యనుభూతి అతని కిక నుండదు.

తన్ను విభజించి చూచుకొనునేని ఎవనికి గాని ‘తా’ ననెడి యొకటి కనిపింపనే కనిపింపదు. ఇందుల కుదాహరణ ముల్లిగడ్డ. మొదట దానిపైనున్న ఎట్టిపొరను ఒలిచి వేయుదువు. అంత ఒకదాని కడుగున నొకటిగా గట్టి తెల్లపొరలు కనిపించును. ఒక్కొక్కటిగా వానిని ఒలుపుము. లోపల నేదియు కానరాదు.

అదశలో మానవున కిక సహంకారమున్నట్లే కానరాదు. అన్వేషించుట కెవరు శేషించియున్నారు? ఆ శుద్ధవైతస్వదశలో అతని బ్రహ్మనుభూతి నెవరు వర్ణింపగలరు? ఒకప్పుడు కడలిలోతును గొలువ నొక యుప్పు బామ్మ తరలెను. నీట జొరగానే అది కరగి పోయెను. నీటిలోతు నిక నెవరు తెల్పుదురు?

జ్ఞానపరిపూర్తి కొక లక్షణ మున్నది. జ్ఞాన పరిపూర్తి నొందగనే మానవుని మహాన మానహించును. ఉప్పుబామ్మవంటిదైన యహంకారము సచ్చిదానందసాగరమున కరగిపోయి ఐక్య మొందును. ఇంచుక జాడగానైన వేఱుపా టుండదు.

అథ తే సంప్రవక్ష్యామి స్వరూపం పరమాత్మనః  
య ద్విజ్ఞాయ నరో బద్ధా న్ముక్తః కైవల్య మశ్నుతే.

124

ఇక నీకు పరమాత్మస్వరూపమును చెప్పెదను. పరమాత్మస్వరూపమును చెలిసికొన్న  
నకుడు బంధవిముక్తుడై కైవల్యము వడయును.

౧౨౪

అస్తి కశ్చి త్వయం నిత్య మహంప్రత్యయలమ్బనః  
అవస్థాత్రయసాక్షీ సకా పఞ్చకోశవిలక్షణః.

125

ఇట్టి దట్టి దనరానిదియు, నిత్యమైనదియు, 'నే' ననెడి యభిమానమున శ్రయ  
మును, మెలకువ - కల - నిద్ర యనెడి మూడుదశలకును సాక్షి భూతమును, అన్నమయము  
ప్రాణమయము మనోమయము విజ్ఞానమయము ఆనందమయము అను పంచకోశములకంటె  
వేరైనదియు అగు (ఆత్మ) వస్తువు కలదు.

౧౨౫

యో విజానాతి సకలం జాగ్రత్స్వప్నసుషుప్తిషు  
బుద్ధితద్వృత్తినద్భావ మభావ మహ మిత్యయమ్.

126

'నే' ననుట కాశ్రయమైన అదే మెలకువ - కల - నిద్ర యనెడి మూడుదశలందును  
బుద్ధితద్వృత్తులయన్నికిని లేమిని సకలము నెఱుగుచుండును.

౧౨౬

యః పశ్యతి స్వయం సర్వం యం న పశ్యతి కశ్చన  
య శ్చేతయతి బుద్ధ్యాది న త ద్యం చేతయ త్యయమ్.

127

ఆత్మ సమస్తమును జూచుచుండును, ఆత్మ నెవరును జూచుట లేదు. ఆత్మ బుద్ధి  
మున్నగువానిని సచేతనములుగ జేయుచున్నది. ఆత్మ స్వయముగ చేతనమే కావున దానిని వే  
రేదియు చేతన మొనర్చుట ప్రసక్తింపదు.

౧౨౭

యేన విశ్వ మిదం వ్యాప్తం యం న వ్యాప్నోతి కిఞ్చన  
అభారూపమిదం సర్వం యం భాన్త మనుభాత్యయమ్.

128

ఆత్మ విశ్వమంతట వ్యాపించియున్నది. విశ్వమాత్మను వ్యాపింపజాలదు. జడమగు  
సర్వప్రపంచమును ఆత్మ ప్రకాశింపజేయును.

౧౨౮

## పరమహంస దేవుని ప్రబోధవాణి

ప్రశ్న : మహాశయా, దేవుని సీపు చూచి యున్నావా?

శ్రీరామకృష్ణుడు : అవును, నిన్ను జూచుచున్నట్లే దేవుని చూచుచున్నాను, నిన్ను జూచుచున్నంతకన్న సన్నిహితతరముగ జూచుచున్నాను, నిన్ను జూచి నీతో మాటాడుచున్నట్లే దేవుని ప్రత్యక్షముగ చూడవచ్చును. చూచి మాటాడవచ్చును, కాని ఆయనను చూత మనెడి అక్కట పూనువా ? ఆట బిడ్డలకై సరిసంపదలకై జనులు కన్నీరు కడవలుగ నేడ్తురు. దేవునకై విలపించువా రేరీ ? దేవుని గోరి మనఃపూర్వకముగ విలపించు నాతనికి దేవుడు తప్పక ప్రత్యక్షమగును.

ప్రశ్న : మహాశయా, భగవంతుడు సాకారుడా, నిరాకారుడా ?

సంధ్య : దేవు డి ట్లుండునే కాని మహాక ట్లుండడని ఖండితముగ ఎవరును చెప్పజాలరు. ఆయన నిరాకారుడు, సాకారుడు, భక్తునికై భగవంతుడు రూపములు దాల్చును. జగమును స్వప్నమని భావించు జ్ఞానికి భగవంతుడు నిరాకారుడు. భక్తుని యనుభవములో తాను వేటు, జగము వేటు, కావున దేవు డతనికి రూపశోభితుడుగ గనవగును. కాని జ్ఞాని, వేదాంతి, సదా “ఇదికాదు ఇదికాదు”-అని త్రోసివేసికొనుచు పోవును. ఇట్లు వివేచించుకొనుచు చనుటచే అహంకారమును జగత్తును స్వప్నమువలె మిథ్యలనెడి తత్త్వము అతని ఆంతరదృష్టికి స్పష్టమగును. అంతట జ్ఞాని బ్రహ్మము తానే అనుటను సాక్షాత్కరించుకొనును. బ్రహ్మము నతడు నిరంగింపజాలడు.

నేను చెప్ప నెంచినది నీ కర్థమగుచున్నదా? సచ్చిదానంద పరబ్రహ్మ మొక యపార మహా

సముద్ర మనుకొనుము. భక్తుని ప్రేమశీతలతచే అందలి నీరచట సచట మంచుగా గడ్డకట్టును. అనగా తన భక్తులకై భగవంతుడు వివిధ రూపములు దాల్చి సాకారుడుగ దర్శనమనుగ్రహించుచుండును. కాని జ్ఞానప్రభాకరుడదయించుటతోనే మంచుగడ్డలు కరగిపోవును. అప్పుడు దేవు డొకవ్యక్తి అను తలంపుండదు. దేవుని రూపములు కానరావు. దేవు డిట్లుండునని వర్ణింప శక్యముకాదు. దేవు నెవరు వర్ణింతురు ? వర్ణించువాడు అంతర్ధాన మొందును. ‘నే’ స నెగి యనుభూతి అతని కిక నుండదు.

తన్ను విభజించి చూచుకొనునేని ఎవనికిగాని ‘తా’ ననెడి యొకటి కనిపింపనే కనిపింపదు. ఇందుల కుదాహరణ ముల్లిగడ్డ. మొదట దానిపైనున్న ఎట్టిపొరను ఒలిచి వేయుదువు, అంత ఒకదాని కడుగున నొకటిగా గట్టి తెల్లపొరలు కనిపించును. ఒక్కొక్కటిగా వానిని ఒలువుము. లోపల నేదియు కానరాదు.

ఆదశలో మానవున కిక సహంకారమున్నట్లే కానరాదు. అన్వేషించుట కెవరు శేషించియున్నారు ? ఆ శుద్ధవైతస్వదశలో అతని బ్రహ్మనుభూతి నెవరు వర్ణింపగలరు ? ఒకప్పుడు కడలిలోతును గొలువ నొక యుప్పు బొమ్మ తరలెను. నీట జొరగానే అది కరగి పోయెను. నీటిలోతు నిక నెవరు తెల్పుదురు ?

జ్ఞానపరిపూర్తి కొక లక్షణ మున్నది. జ్ఞానపరిపూర్తి నొందగనే మానవుని మాన మావహించును. ఉప్పుబొమ్మవంటిదైన యహంకారము సచ్చిదానందసాగరమున కరగిపోయి ఐక్య మొందును. ఇంచుక జాడగానైన వేటుపా టుండదు.

ఆత్మపరిశీలనము ముగియక సాగుచున్నంత వఱకు మానవుడు మిక్కిలి పటాటోపముతో వాదించుచుండును. అది ముగిసినంతనే మాని యగును. ఖాలీబిందెను చెఱువునీట ముంచితి వనుకొనుము. నీరు బిందెనిండి, ఆ నీరును వెలు పలి నీరు నొక్కటి కాగానే చప్పడు ఆగి పోవును. బిందెలో నీరు పూర్తిగా నిండ కున్నంతవఱకు గుడగుడ చప్పడు విననగు చుండును.

ప్రాచీన కాలమున ప్రజలు పల్కెడివారు “నావ కడలి నీలనీరమున నొక్కసారి జొచ్చు నేని ఇక నది మరలి రా” దని.

అహంకారము సమసినంతనే చిక్కులు చిరాకులు అన్నియు అంతరించును. నీవు యుక్తి వాదాలు వేయి చేయుదువు గాక-‘నే’ ననెడి

భావ మప్పటికిని అంతరింపదు. మీవంటివారికి నావంటివారికి “నేను భగవద్భక్తుడ” నను భావ ముండుటే మంచిది.

భక్తునికొకటే సగుణబ్రహ్మము. అనగా భగవంతుడు గుణవిశిష్టుడనియు సాకారుడై మానవులకు ప్రత్యక్ష మగుననియు భక్తుడు విశ్వసించు నన్నమాట. మన ప్రార్థనల నాలించువా డాయనయే. నీ ప్రార్థనలకు లక్ష్య మాయనయే... నీవు దేవుడు సాకారు డని అంగీకరించినను సరే నిరాకారు డని అంగీక రించినను సరే, విశ్వసృష్టిసీతినంహారక ర్తయు అనంతశక్తియు అర్థితార్థప్రదాతయు ఆయనే అను పరిజ్ఞాన మున్న చాలును.

భక్తిమార్గానుసారులకు భగవంతుని ప్రాపిం చుట సులభము.

## రామకృష్ణతారావళి

శ్రీ తుక్లూరి నరసింహారావుగారు

ఓ మహానీయమూర్తి, కరుణోదధి, మీ కమనీయజీవితా రామములో సుమించినవి రంజలు భక్తిసుబోధపుష్పముల్ ట్లేమకరుండవై, సుజనసేవ్య, తపోధనమండనుండవై ప్రేమను జాతినాపు పృథివి భవబంధవిమోక్షదీక్షమై.

అమితతపోవిభూతి, మహితాత్మ, భవస్మధురోపదేశవా గమృతము గ్రోలితిక, హృది నిరంతరము భగవంతుపాదప ద్మములను చింతసేయఁగలధన్యుడ గాను, భవత్కృపాకటా ట్టుము ప్రసరింప వేడెద, విశాలదయాహృదయా, మహోదయా.

కలికాలంబున భక్తిమార్గము వినా గానంగ రా దన్యమా ర్గలంఘేని యటంచు భక్తులకు వక్కాణించినా, వార్య, ఉ జ్వలమా నీదు తపోవిభూతికి, మహాత్మా, దేశదేశంబు లం జలి గావించు, నహో మహాపురుష, నీ చారిత్రము లైత్రముల్.

అంతా మిథ్యయే యెంచి చూడగ నరుం డత్యంతమోహోర్తుడై  
కాంతాపు త్త్రధనాదినంపదల నాకాంక్షించి యున్మత్తుడై  
యెంతో దుఃఖపడుకొ భయంపడును గానీ, తాను నిన్నాత్మలో  
చింతాకంతయు చింతసేయ డకటా శ్రీరామకృష్ణప్రభూ!

కామంబే బలమైన శత్రు వరయంగా మోక్షమార్గాటవిక,  
కామారిప్రియ, నీవు ధ్యానమహిమకొ దావాగ్నిభంగికొ, తపో  
ధామా, దాని నశింపజేసితి జగత్కల్యాణసంధాయివై,  
మేము నిన్ను భజించి చేరెదము, స్వామీ, మోక్షధామమ్మునకొ.

అనుమానం బెడ లేని మానవుడు దివ్యంబైన మీ జీవిత  
మ్మున రత్నమ్ముల నెన్ని యేనియును ప్రోవుంజేయగా వచ్చు, మి  
మ్మనిశంబుకొ భజించియే కద వివేకానందమాన్యుండు వం  
తెనలం గట్టెను దేశదేశముల సం దేశమ్ము లందించుచుకొ.

ఈ రమణీయనిర్మితమహివలయం బను సత్రశాలలో  
జేరి తరింప జాలని యశేషజనాళికి నాదరంబుతో  
దారిని జూపి వారలను దైవముఖం బొనరించి జాతి ను  
ద్ధార మొనర్చిమించిన యుదారఖనీ, గొను వందనమ్ములకొ

దంభము దర్పముం గలిసి తాండవమాడదొడంగ నేడు, వి  
శ్వంభర, దుర్నిమిత్తములు, స్వామి, సహస్రముఖాల దోచు, వి  
స్రంభము దాంభికప్రకృతి స్వైరవిహారము సేయ సాగె సం  
రంభముతోడ,-నే డవసర మృగు మీజననమ్ము, సద్గురూ.

భగవద్గీత యెటుల్ ప్రశస్తమయి విశ్వవ్యాప్తమై పొల్చె నా  
పగిడికొ మీ కమనీయజీవితకథాభాగమ్ము ఖండంతర  
స్థితంబై జగతీస్థలికొ ప్రగతి నుత్పాదించి శోభిల్లెడుకొ;  
జగముల్ మెచ్చెడు మీ మహత్వమునకుకొ శ్రద్ధాంజలుల్, సద్గురూ.

అవతారంబులలో మహాపురుషవిఖ్యాతిం బ్రకాశించు నీ  
యవతారాధ్యత నెన్నగా నల వివేకానందయోగీంద్రుడే  
కవిరాజ్మాన్యమహామనీషి తగు గా, కస్తూర్బతుల్ కింపచుల్  
కవితావైఖరి నిన్ను నెన్ను టిది వాక్చాపల్యమే, సద్గురూ.

# విశ్వ మానవత తికి పరమా దర్శము శ్రీరామకృష్ణుడు

“లోకమునకు శ్రీరామకృష్ణుని నెఱుకపఱచినవాడు శ్రీవివేకానందస్వామియే. స్వామిజితేకున్నచో, ఎవరును గురుదేవుని ప్రతిభ నాకళింపుకోగల్గియుండరు” — శ్రీ బ్రహ్మనందస్వామి.

శ్రీరామకృష్ణునివైభవము ఆకాశవిశాలము, సముద్రగంభీరము. ఇట్టి దట్టి దని గుర్తింపరాని ‘అచిన’ మనెడి వృక్ష మొకటి కలదట. దానిని తన కుపమానముగ శ్రీరామకృష్ణుడొకసారి పేర్కొనియున్నాడు. గురుదేవుని జీవితచరిత్రమును వ్రాయు మని కొందఱు స్వామిజిని కోరినప్పుడు అందుకు ఆయన “శివునిరూపము చిత్రింపబూసగా కోతిరూపము కుదిరె నన్నట్లుగు” నని బదులు చెప్పె నట. అయినను గురుదేవుని దివ్యజీవితమును భవ్య సందేశమును గ్రహింపగోరినవారికి స్వామిజివాక్కుకంటె ప్రామాణికమైనది వేఱొకటి లేదు. గోడలోని రంధ్రము గోడ కావలనుండు ప్రకృతిరామణీయకమును జూపగలిగినట్లు అవతారమూర్తి పరసూత్రతత్త్వమును గనబఱచు నని శ్రీరామకృష్ణుడు వాక్రుచ్చియుండెను. శ్రీరామకృష్ణుని మహిమ నాలాగుకనబఱుప గలవాడు వివేకానందస్వామియని మా విశ్వాసము. ‘ధర్మసంస్థాపకు’డగు త్రియవతారమూర్తిలోగూడను ఆ ధర్మమునకు ప్రచారకుడగు వ్యక్తియు నుద్భవిల్లుచుండుట లోకచరిత్రమున గాంచుచున్నాము. ప్రకృతయుగావతారమూర్తి శ్రీరామకృష్ణుడు. శ్రీరామకృష్ణసందేశప్రచారకుడు శ్రీవివేకానందస్వామి.

వివేకానందస్వామిగా అగుటకు మునుపటి నరేంద్రనాథుడు పాశ్చాత్యాదర్శాలతోను ఆశయాలతోను నిండినవాడు. సనాతనభారతీ

యాధ్యాత్మికాదర్శముల కాశ్రయమిచ్చినవాడు శ్రీరామకృష్ణుడు. ఈ గురుశిష్యుల సమాగమము తొలుదొల్ల సంఘర్షణరూపము చాల్చియు శిష్యునకును విశ్వమునకును అనంతశ్రేయః ప్రదాయకముగ పర్యవసించెను. సునిశితముగ పరీక్షింపనిదే, గురువు చెప్పినదానిని అంగీకరింపని శిష్యుడు నరేంద్రుడు. శిష్యుడు కావించు పరీక్షలకు సుంతయు చిరాకు నొందకుండుటే కాదు, అత్యంతము ప్రీతుడగుట ఈ గురుదేవుని ప్రత్యేకత. ఏది సంఘర్షణవలన భౌతిక శక్తియు మేధాశక్తియు ఆత్మశక్తికి లోబడినవే అను పరమార్థము నిరూపితమయ్యెను. పరతత్త్వమును సాక్షాత్కరించుకొనిన శ్రీరామకృష్ణుని తెలివిడులు త్రికరణస్పృహమైన నరేంద్రునిజిజ్ఞాసను అమోఘముగ పూరించినవి. ఒకరొకరిప్రభావమునకు వారు ప్రభావకులయిరి. శివుడే విశ్వోజ్జీవనమునకై నరేంద్రుడుగ నవతరించె ననియు సర్వమతసమన్వయ సందేశము నతడు దిగంతవిశ్రాంతముగా నుద్ఘోషింపగల డనియు శ్రీరామకృష్ణుడు తెల్పెను. శ్రీరామకృష్ణుని గూర్చిన స్వాభిప్రాయమును స్వామిజి సుప్రసిద్ధమైన యాశ్లోకమున పొందుపఱచెను

స్థాపకాయ చ ధర్మస్య  
సర్వధర్మస్వరూపిణే  
అవతారపరిష్ఠాయ  
రామకృష్ణాయ తే నమః.

“ధర్మసంస్థాపకుడవును సర్వధర్మస్వరూపియిను అవతారపరిష్ఠుడవునగు ఓ రామకృష్ణా, నీకు నమస్సు”

గురుదేవునకు నరేంద్రునిపై గల ప్రేమ ప్రగాఢమైనదే. అయినను ఒకప్పుడు గురుదేవుడు నరేంద్రునిపట్ల పూర్తిగా ఉపేక్ష

వహించెను. అతనిపైపు కన్నెత్తి చూచుట యైనను లేదు, పలుకరించుట లేదు, అయినను సరేంద్రుడేమో ఎప్పటియట్లు గురుదేవునొద్దకు వచ్చుచు పోవుచునే యుండెను. 'నేను నిన్నింతగా నిరాదరించుచున్నను, నీవు వచ్చుచునే యున్నావే, కారణ మే' మని యొకనాడు (శ్రీ)రామకృష్ణుడు డడిగెను. అందుకు సరేంద్రుడు చెప్పిన జవాబు: "నీవు గాత్రోమాటాడుదు వనియు నీ మాటలు విందమనియు నేను వచ్చుచున్నాననుకొనుచుంటివా? కానే కాదు, నాకు నీపై ప్రేమ, నిన్ను దర్శింపవలె ననుట నా హృదయాభిలాష, అందుకై నేను వచ్చుచుందును." గురుదేవునిపట్ల సరేంద్రుని డెందమున నిట్టి ప్రేమాధారమును గలిగించిన దేది? సరేంద్రునిపట్ల గురుదేవుని డెందమున గల ప్రబలప్రేమయే. సరేంద్రుడు వచ్చుట కించుకజాగ్రత్తను, ఆ విరహము గురుదేవుని కెంత దుర్భరముగనో యుండెడిది. తనపై గురుదేవున కుండిన ప్రేమనుగూర్చి సరేంద్రుడే ఒకసారి యిట్లనెను—“నన్ను కలసికొన్నది మొదలు సదా నాయందు ఏకరూపమైన విశ్వాసము గలిగియుండినవాడు శ్రీరామకృష్ణు డొక్కడే. అంతటి సడలని విశ్వాసము నాయందు నా సోదరులకును తల్లికిని పైతము లేదు. వెనుకాడని యా విశ్వాసమును ప్రేమయనే న న్నాతనికి నిత్యకింకరునిగా నొనర్చినవి. ప్రేమించుట ఎట్లో, తెలిసినవా డాయన యొక్కడే. లాకితులప్రేమ బూటకము స్వప్రయోజనపరము” సహజశక్తి సంపన్నుడగు మోహనస్వరూపియు నగు సరేంద్రు నెల్లరును ప్రేమించురు. కాని (శ్రీ)రామకృష్ణుని ప్రేమకు ప్రేరకము సరేంద్రునిలోని దివ్యత్వమే. ఆయన సరేంద్రునిలో నారాయణుని సాక్షాత్కరించుకొనెను. తక్కిన శిష్యులమీది గురుదేవుని

ప్రేమయు నిట్టిదే. జీవులపట్ల తీరనితృప్తి గలవా డాయన, నిస్వార్థము నుత్కటము నగు నట్టి ప్రేమ బ్రహ్మజ్ఞానహేతుకముగా నుండక తప్పదు. అద్వైతగోస్వామికొఱకే మహాప్రభు వవతరించినట్లు, సరేంద్రునికొఱకే తా నవతరించితి నని (శ్రీ)రామకృష్ణు డొకసారి చెప్పియుండెను.

యువదశలో సరేంద్రునకు భగవత్పాతాక్షరతృప్తి ఉత్కటకోటికముగా గలిగెను. వట్టి సిద్ధాంతాలు ఆయన దప్పి తీర్చజాలవు. భగవంతుని సాక్షాత్కరించుకొన్నవాడును, తనలోను ఆదివ్యజ్యోతిని వెలిగింపగలవాడు నగు నొక మహాపురుషుడు సరేంద్రునకు కావలసియుండెను. అట్టి మహాపురుషుడగు (శ్రీ)రామకృష్ణు నాశ్రయించెను. “నిన్ను జూచుచున్నట్లే అంతకన్న ప్రగాఢముగ దేవుని నేను జూచుచున్నాను... దేవుని జూడవలయు నని మనఃపూర్వకముగ నాక్రందించు నతనికి ఆ దర్శనము గల్గి తీరు” ననుటే (శ్రీ)రామకృష్ణుడు సరేంద్రునకు దెలిపిన మొదటి విషయము. సరేంద్రుడు పరిశీలించియే కాని దేనిని గాని అంగీకరింపడు కదా, కావున నతడు తన గురుదేవుని పవిత్రతను సునిశితముగ బరిశీలించి “ఆయన పావను డన్న చాలదు; పావతనయే ఆయన అన వలె” నని నిర్ణయించుకొనెను.

రత్నాలవ రక్తకుని పరిశీలనాశక్తిని మించిన పరిశీలనాశక్తితో, తల్లిప్రేమను మించిన ప్రేమతో, శిల్పిపరిశ్రమను మించిన పరిశ్రమతో శ్రీరామకృష్ణుడు తనశిష్యుల నెన్నుకొనెను, కాపాడుకొనెను, రూపులు దిద్ది తీర్చెను. శ్రీ వివేకానందస్వామి ఒకలేఖలో నిట్లు వ్రాసి యున్నాడు—“ఆయన మాకు అన్నవస్త్రము లిచ్చి, జ్ఞానవివేకములు గలిగించి, మమ్ము మానవులనుగ నొనర్చి, మాకన్ను దెఱచి



నాడు. రాత్రింబవళ్లు మా కాయన ప్రత్యక్షమైవము.” గురుదేవుని విశుద్ధియు విరక్తియు భగవత్సరతయును గదా శిష్యుల కంతటి సముత్సాహమును కలిగించి వారిని భగవచ్ఛరణారవింద సమర్పణార్హకుసుమరాజములనుగ తయారుచేసినది.

శ్రీరామకృష్ణుని కథామృతమును చదివిన వారందఱు ఆయనను జ్ఞానిగా గ్రహించి సంతకంబు నెక్కువగా భక్తవర్ణయనిగా గ్రహింతురు. కాని ఇందుంగూర్చి స్వామిజి ఇట్లు వాక్రుచ్చియున్నాడు. “శ్రీ రామకృష్ణుడు వెలుపలికి భక్తుడుగ గన నగును. లోలోన సతడు కేవలము జ్ఞాని. నేను వెలుపలికి జ్ఞానిగ గన నగుచుండును గాని నాలో నిండియున్నది భక్తి.” గురుదేవునివీడ ఆయన రచించిన కేయములోని యీ క్రింది పంక్తులు ఆ విషయమును విశదీకరింపగలవు—

సర దేవ దేవ జయజయ సర దేవ  
అద్వయత త్వ సమాహితచి త్తమ్  
ప్రోజ్వలభక్తి పటావృతవృత్తమ్  
కర్మకళీబర మద్భుతచేష్టమ్  
యామి గురుం శరణం భవవైద్యమ్  
సర దేవ దేవ జయజయ సర దేవ.

“సర దేవ దేవా, నీకు జయము జయము. అద్వయత త్వమున సమాహితమైన చి త్తము గలవాడవును, భక్తి యనెడి పలువచే కప్పబడిన చరితము గలవాడవును, జగద్ధితకర్మ వీరుడవును అద్భుత చేష్టితుడవును సంసార వ్యాధిని మాన్పు వైద్యుడవును మా గురునాథుడవు నగు నిన్ను శరణుజొచ్చుచున్నాను. సర దేవ దేవా, నీకు జయము, నీకు జయము.”

శ్రీరామకృష్ణుడు శిష్యులకు కఱపు పద్ధతి అతి విలక్షణమైనది. ఆయనయెదుట శిష్యులకు

పరిపూర్ణ స్వేచ్ఛ యుండెడిది. వారి జిజ్ఞాసను హేతువాదరతిని ఆయన ఆటంకపఱచెడివాడు కానీ కాదు. ఏ శిష్యుని ఎట్లు వైకి తేవలెనో అట్లు తెచ్చెడివాడాయన. “ఆయా మానవులలో వారివారి భావలలో మనము సంభాషింపవలె నని చెప్పగల ధీరత పరమహంస శ్రీరామకృష్ణున కొక్క నికిమాత్రమే యుండెడి” దని స్వామిజి ఒకచోట ప్రస్తుతించియున్నాడు. గురుదేవు డొక్కొక్కప్పుడు శిష్యులలో లఘు సంభాషణ సాగించెడివాడు. మఱుక్షణమున ఉద్దిక్తభావపూర్ణ ధాటిమండితోపన్యాసమున శ్రోతలచే పరిసరములను కాలగతినిగూడ విస్మరింపజేసెడివాడు. ఆయన పాడు గేయము కానీ, లోకజననితో ఆయన కావించు సంభాషణము కానీ, శ్రోతలకు శిష్యులకు ఉపదేశకమే. సూత్రప్రాయములైన గురుదేవుని వాక్యముల గంభీరార్థములను శిష్యులలో ఎవరికి చేతనై నట్లు వారు గ్రహింతురు. సాధారణముగ నరేంద్రుని వివరణమే గురుదేవు నామోదము పడయుచుండును. 1864 లో ఒకనాడు శ్రీరామకృష్ణుడు నరేంద్రాది శిష్యులతో మాటాడుచుండగా వైష్ణవమత ప్రసక్తి వచ్చెను. గౌరంగా దేవుని సందేశమును సంక్షేపించుచు గురుదేవు డిట్లనెను :- “ఈ మతము బోధించు విషయములలో ముఖ్యములు మూడు - భగవత్సామాభిరుచి, సర్వభూతదయ, వైష్ణవసేవ”. ఈ మాటలు ముగియులోపుగనే ఆయన సమాధి నిమగ్నుడయ్యెను. తర్వాత బాహ్యలోక స్మృతి ఇంకను పూర్తిగా కలుగకుండగా ఆయన తనలో తానిట్లనుకొనెను: “సర్వభూతదయ! సర్వభూతదయ! ఓరీ మూఢా, భువిపై ప్రాకు నొక ట్టుద్రక్రిమివి నీవు, నీవు ఇతరులపట్ల దయ జూపుటయో? దయ చూపుటకు నీ వెవరు? నీవు దయచూపుట అనునది

కేవలము అసంబద్ధప్రలాపము, నీవు మానవుల పట్ల దయచూపవలసినవాడవు కావోయి, మానవుని భగవత్స్వరూపునిగ భావించి సేవ చేయవలసినవాడవు” ఈ మాటలు అక్కడ నున్నవా రందఱును విన్నవే, కాని నీనియర్థ మెఱుగగలిగినది నరేంద్రు డొక్కడే, గురు దేవుని ఆ యద్భుతవాక్కులలో క్రొత్తవెలుగు నతడు కనుగొన్నాడు. భక్తికిని జ్ఞానమునకును అందు చక్కని సామరస్యము కుదిరియున్నది. దైవ మనుకూలించినచో ఈ గండేశమును తాను లోకమంతట వెదజల్లుదు ననుకొన్నాడు నరేంద్రుడు. నిజముగ అసంతరము వెదచల్ల నే చల్లినాడు కదా.

శ్రీరామకృష్ణుడు ఆధ్యాత్మిక నిశ్చేటి సథిలో హించిన మానవమాత్రుడు కాడు. చేతనో జీవనార్థము భువి కవతరించిన విశ్వాత్ముడే. “రాముడుగను కృష్ణుడుగను ఎవ రవతరించినో ఆయనే నే” నని శ్రీరామకృష్ణు డప్పుడప్పుడు చెప్పుచుండెడివాడు ఆయన కంతప్రణామార్థ ననుభవించుచు మరణశయ్యపై నున్న దినా లలో నొకసారి “ఇట్టి దశలో నైత మాయన తా నవతారమూర్తి నని చెప్పుకోగల్గునేని, నేను విశ్వసింతు” నని నరేంద్రుడు తన మనసులో ననుకొనెను. వెలికి చెప్పిన మాట కాదది. అంతరతము నెఱుగగల్గిన శ్రీరామ కృష్ణుడు వెంటనే “ఎవడు రాముడుగ నుండెనో కృష్ణుడుగ నుండెనో, అతడే ఇప్పు డీ దేహమున రామకృష్ణుడుగ నున్నాడు - ఐనను నీ వేదాంతదృక్పథమున కాదు” అని ఘోషించెను. ఎన్నో పర్యాయములు నిరూపితమైన నిజమును తాను మరల సందేహించినందులకు నరేంద్రుడు లజ్జించెను. మరల నెన్నడును అట్టి సందేహము నరేంద్రునకు కలుగ లేదు. అంతే కాదు, శ్రీరామకృష్ణునిలో నున్నంత యవతార

మూర్తిత్వపూర్తి వేఱు ఏయవతారములోను లేదని ఆయన దృఢముగా నిర్ణయించుకొనెను. తనప్రసంగాలలో తేభిలలో సంభాషణలలో వెక్కిడల ఈ యభిప్రాయమును పొందుపఱచి యున్నాడు - ఇదిగో నొక్క యుదాహరణము :

“ఈ యుజ్జ్వలభవిష్యత్తునకు ప్రమాణముగా దయాసముద్రుడగు సర్వేశ్వరుడు అవతరించెను.

. ఈయంగమున ప్రబోధమందును సర్వాదర్శ సమన్వయమందును పారమార్థిక విజ్ఞానపోషణ మందును, ఈ యవతారము మునుపటి యవతారముల నెల్ల నతిక్రమించినది.”

భారతదేశమున ఆధ్యాత్మిక పునర్భవము గల్గినప్పుడెల్ల ఆయుగానుగుణముగా వేదముల యర్థము మరల వివరింపబడుచుండెడిది. శ్రీరామకృష్ణుడు నిరక్షరాస్యుడైన ప్రవక్త. ఆయన శిష్యులు కొంతవఱకు వ్యాఖ్యానములు కావించిరి. కాని, ఆయన ఎప్పుడుగాని ఆధ్యాత్మికతత్త్వనిరూపణార్థము చర్చలకు దిగిన వాడు కాదు. అయినను “నాసాధనలెల్ల శాస్త్రగ్రంథములలోని విధుల కనుగుణములుగ సాగినవే. వేదములలో చెప్పబడియున్నవాని నతిక్రమించిన విశేషములు నైతము నాచే సాక్షాత్కృతములైనవి” అని ఆయన చెప్పుచుండెను. వేదవేదాంతములలో ప్రతిపాదితములైన సత్యములు ఆయనలో మూర్తీభవించినవి. శ్రీ వివేకానందస్వామి ఈ విషయము నిట్లు స్పష్టపఱచెను. “దేవు ననుగ్రహముచే నాకొక మహాపురుషుని చరణసమాశ్రయణము లభించినది. ఆయన ఉపదేశములకంటె ఆయన జీవితమే ఉపనిషదర్థములకు అమోఘవ్యాఖ్యానము. ఉపనిషత్తులయర్థము ఆయనలో రూపు దాల్చెను” “శ్రీరామకృష్ణుని జీవిత మొక ప్రదీపము. దానివెలుగున హిందుత్వ సర్వ,

స్వమును మన మాకళించుకొనగల్గుదుము. శాస్త్రగ్రంథములలో పరిగణితములయిన లక్షణముల కాయన యుత్తమలక్ష్యము. ఋషులయు అవతారమూర్తులయు నుపదేశములను ఆయన తన నిత్యజీవితపు అమలులో జూపెను. వేదములను శాస్త్రములను సమన్వయింపగలది ఆయన కఱపిన యవస్థాసిద్ధాంతమే” “అన్ని దేశాలపారి వేదగ్రంథములకును ఆయనచరిత్రము సజీవవ్యాఖ్యానము.”

సర్వమతసామరస్య మనెడి యాశయము హిందూసిద్ధాంతములో అనాదిగ నున్నను సామమును స్వీయసాధనచే సాక్షాత్కరించుకొని నిరూపించినవాడు శ్రీరామకృష్ణుడు. ‘ఎన్ని మతములో అన్ని మార్గము’ అనెడి సూక్తిలో ఆ యర్థము నిమిడ్చినాడు. ఏదో యొక ట్లుద్రదేవతోపాసనమును నరేంద్రుడు ఖండించుచుండగా గురుదేవుడు “ప్రతియింటికిని పెరటిదారియు నుండు నోయీ” అని హెచ్చరించెను. గురుదేవుని యీ సర్వమత సమన్వయసౌందర్యమును నరేంద్రుడు పెక్కడల కొనియాడినాడు : “పక్కాద్వైతియు, అద్వైతియు, భక్తుడును, జ్ఞానియు నైన మహానీయుని సన్నిధిలో నుండు భాగ్యము నాకు గల్గినది... (శ్రీరామకృష్ణావతారములో జ్ఞానయోగ మున్నది, భక్తియోగ మున్నది, కర్మయోగ మున్నది.”

(శ్రీరామకృష్ణుని భౌతిక దేహ మంతరించినను ఆయన ఎన్నడును సేగిలేని సర్వశక్తి.

శిష్యులగుండను ‘మత’ సేవాసంఘములగుండను ఆశక్తి లోకోజ్జీవన కార్యసాధక మగుచున్నది ‘శ్రీస్వామిజిబి త్తము సంకయాంధోళితమైనపుడెల్ల గురుదేవుడు దర్శన మనుగ్రహించి దారిచూపిన ఘట్టములు పెక్కులు ఆయన చరిత్రమున గలవు. ‘నాయ మాత్మా బలహీనేన లభ్యః’ అనెడి బలోపనిషత్తును స్వామిజి శ్రీరామకృష్ణజీవితసారముగ గ్రహించి ప్రఖ్యాపించెను.

శ్రీరామకృష్ణుడు భైరవిబ్రాహ్మణిని గురుస్థానమున నుంచి యనుసరించియు, తన్ను రాధికనుగా భావించి సాధన చేసి శ్రీకృష్ణ సంక్షేపము నధిగమించియు, పత్నిని లోక మాతృవీరము నధిష్ఠింపజేసి ఆరాధించియు, మహిళలనమున్నతస్థానమును లోకమునకు కఱపినాడు.

శ్రీస్వామిజి యభిప్రాయమున శ్రీరామకృష్ణుడు సర్వమానవతత్తికిని పరమాదర్శము. శ్రీస్వామిజికి ఆయన యాదర్శ మనుట చెప్పవలెనా? “ఆయన శ్రీచరణములను నా తలదాల్చుచున్నాను. నాకు ఆదర్శభూతుడగు నాయకు డాయన. ఆయన చరిత్రమును నే ననుకరింతు” నని స్వామిజి చెప్పవట్టణమున కావించిన యొకయుపన్యాసమున నుద్ఘాటించినాడు.

# శ్రీరామకృష్ణునిసందేశం

## నేనాని

భారతదేశ మాతృగర్భ శుక్తిముక్తాఫల మయిన శ్రీరామకృష్ణుని జీవితకాలం యాభై యేండ్లపరిమితిని దాటకపోవడం మానవలోక దౌర్భాగ్యం. ఆయన అవతరించింది 1836 లో, మహాసమాధి నొందినది 1886 లో. అయినా, భారతీయులమైన మనకే కాక యావన్మానవ తతికి ఆయన ప్రసాదించిన ఉపదేశాలున్నాయి బ్రహ్మైక్యమే లక్ష్యంగా గల మన యీ ప్రపంచంలో శాంతిసాఖ్యలు నెలకొనవలె నంటే శ్రీరామకృష్ణుని వరిష్టోపదేశాలను మనం సరియైన రీతిలో అవగాహనచేసికొని ఆచరణలో పెట్టడం మనకు కర్తవ్యం.

శ్రీరామకృష్ణునిసందేశం చాలా సరళమైనదే. “అన్ని మతాలన్నూ సత్యములే. మతకలహాలకు ప్రస్థియే లేదు” అన్నాడాయన. ఈ ఉపదేశంలో దురవగాహమైన అంశం ఏమీ లేదు. ఆయన చెప్పే విషయాలు స్వానుభవసందృష్టములే కాని పుస్తకాలు చదివి సేకరించుకొన్నవి కావు. సూత్రాలను సిద్ధాంతాలను ఆయన ప్రస్తావించడు. ఆత్మ తృప్తికలవాని యెదుట సూత్రాలను సిద్ధాంతాలను ఏకరువుపెట్టడం, ఆకలితో నకనకలాడుతుండేవాడి విస్తటిలో రాళ్లు వడ్డించడంవంటి దనిన్ని, అవి చీటికలకు కొట్లాటలకు దారితీస్తాయనిన్నీ ఆయన అభిప్రాయం. ఈ కలహాల వల్లనే మతాలంటే వెగటు కలుగసాగింది. మతవిషయకంగా అంతద్వేషీయసాభ్రాతం వెలయాలి. అందుకు సారథముమలయిన అంశాలలో మతాలకున్న ఐకకంఠ్యమును గుర్తించాలి. శ్రీరామకృష్ణుడు హిందూ - క్రైస్తవ - మహమ్మదీయాది బహుసాధనలద్వారా బ్రహ్మ సాక్షాత్కార మనే ఏకైకలక్ష్యమును అందు

కొన్నాడు. ఆయన దేవునిసందేశాని, దేవుని సందేశమును సరళఫణితిని జీవులకు అందజేసేవాడు. ఆయన వివరణాణిలోని యీ సారశ్యమే అన్నివర్గాలవాని అన్నివయస్సులవారిని మగువలను హగడారిని ఆకర్షించింది. విశ్వమాణవులపై ఆయన కండిన ప్రేమ బాలివర్ణ మతవిభేదాలను పాటించేదికాదు. ఆశ్రయించిన వారి కందటికి నిష్పాక్షికంగా ఆయన తన ఉపదేశాహ్వాతమును అశీస్సులను ప్రసాదించేవాడు. “ఏ మతంవారు ఆ మతవిభాదలలోనే భగవంతుని ఉపాసించడం యత్నం. క్రైస్తవులు క్రైస్తుమార్గాన్ని అనుసరించడం శ్రేష్ఠం. మహమ్మదీయులు మహమ్మదు ప్రవక్త చూపిన మార్గమును అనుసరించడం సహజం. హిందువులు తమమహర్షులచే సంపన్నమైన పథమున ప్రవర్తించడం విధానికం. ఎవనికి స్వకీయ మతంలో యథార్థమైన ఆస్థ ఉంటుంటే అతనికి వినయమూ అగ్ర్యగుతానుసాగులవట్ల ఆదరమూ తప్పక ఉంటుంది. ఎందుచేతనంటే అన్ని మతాలు మనలను ఒక్కగంతవ్యంపర్చకే చేరుస్తాయి” — ఇది శ్రీరామకృష్ణుని వక్కాణం. సర్వమతసమాదరము మహాప్రభుత్వప్రణాళికలో ముఖ్యాంశంగా ఈనాడు చెబుతున్నారు. అది మన మాటలలో ఉన్నంతగా మనసులలోలేదు. శ్రీరామకృష్ణుని చరిత్రంలోని మహాజ్ఞుల తమాంశం ఈ సర్వమతసమాదరమే. 1866 వ సం॥రం తుదిభాగంలో ఒకమాల్మీని గురువుగా ఉంచుకొని శ్రీరామకృష్ణుడు ఇస్లాము విధానమున సాధన నారంభించాడు. ఆ మహమ్మదీయ గురువు చూపిన మార్గంలో ఆ సాధనకు ఆయన తన్ను పూర్తిగా అర్పించుకొన్నాడు. మహమ్మదీయులు ధరించేడి ఉడుపులనే ధరించి ఆయన

అల్లానామమును జపించాడు. ప్రార్థనలు మహా మృదీయసిద్ధాంతవిహితప్రార్థనలుగా రూపొందాయి. హిందూదేవతలను కాలిమాతస్మృతం ఆయన మఱచిపొయ్యాడు. దేవాలయాలకు పోవడం మానుకొన్నాడు. గుడిప్రకారానికి వెలుపల తన బస ఏర్పఱచుకొన్నాడు. మూడు దినాలకు తర్వాత ఒకమహాజ్వలమూర్తి ఆయనకు ప్రత్యక్షం అయ్యింది. అగపడింది మహామృదే కావాలి. ఆమూర్తి మెల్లగా శ్రీరామకృష్ణుని సమీపించి ఆయనలో లీనమై పొయ్యాడు. ఆ దశనుండి ఆయన సమాధిదశ నొంది బ్రహ్మముతో ఐక్యం అనుభవించాడు. మహామృదీయమతం అనే సదికూడా ఆయన్ను బ్రహ్మసాగరానికి చేర్చింది.

ఎనిమిదేళ్ల కనంతరం, 1874 వ సంవత్సరం నవంబరు నెలలో ఒకప్పుడు క్రైస్తవసిద్ధాంత ప్రతిపాదిత తత్త్వమునుగూడ గ్రహించాలి అనే కోరిక శ్రీరామకృష్ణునకు అణచుకోరానిదై కలిగింది. తన భక్తుడనూ కలకత్తా పౌర మహాశయ్యుడన్న అగు శంభుచరణ మల్లిక్కు చే జైలుబుట్టములను చదివించుకొని శ్రీరామ కృష్ణుడు విససాగాడు. జీససు జీవితచరిత్ర మున్నూ ఉపదేశాలున్నూ శ్రీరామకృష్ణుని మరులుగొల్పాయి. ఒకనాడాయన దక్షిణేశ్వరమందిరి యదుమల్లిక్కు మహాశయ్యుని ఆరామభవనంలో ఒక చావడిలో కూర్చుండి మేరిమాతయూ దివ్యశిశువున్నూ ఉన్న చిత్ర రువును తదేకధ్యానంలో తిలకిస్తుండినాడు. చూస్తుండగానే, దివ్యభావావేశం ఆయన్ను పైకొంది. ప్రతిమలు సచేతనాలుగా అగపడ్డాయి. వానినుండి తేజఃకిరణాలు వెలువడి శ్రీరామకృష్ణుని హృదయంలో ప్రవేశించాయి. మహామృదు దర్శనానుభవ ప్రభావంకంటే ఈ దర్శనానుభవ ప్రభావం అధికతరమై ఉణ్ణింది.

దిగులుపడి ఆయన 'తల్లీ, నన్ను ఏం చేస్తున్నావు?' అని కేకలేశాడు. జాతిమతాల హద్దులను భేదించుకొని ఒక వినూత్ననంద రాజ్యంలో చొచ్చాడు. ఆయన హృదయాన్ని క్రీస్తు వశపఱచుకొన్నాడు. మూడు దినాలు ఆయన కాలిగుడిలో అడుగుపెట్టనే లేదు. నాల్గవనాటి మధ్యాహ్నం పంచవటిలో పోతుండంగా ఒకానొకవ్యక్తి ఆయనకు ఎదురుగా వస్తూ కనడడ్డాడు. ఆ వ్యక్తి నేత్రాలు విశాల సుందరాలుగాను, నెమ్మొమ్ము సుప్రసన్నంగాను, మేను ధావళ్య విరాజితంగాను ఉండి నాయి, వా రొకరొకరికి ఎదురుగా నిలబడ్డారు. అప్పుడు శ్రీరామకృష్ణుని హృదయాంతరాళం నుండి ఒక వాణి ఈలాగు వివబడింది - "క్రీస్తు దేవుని దర్శింపవోయి, సకల చేతనల విముక్తికై తన గుండెనెత్తురును గార్చిన అత డితడే. ప్రాణులమిది ప్రేమచే యాతనా సాగరమును ఓర్చిన కృపాశువు ఇతడే, బ్రహ్మసాయుజ్య సిద్ధి నందిన యతిసర్వభౌము డితడే. ఇతడే ప్రేమమూర్తి, జీససు." క్రైస్తుదేవుని ఆమూర్తి లోకమాతృనందనుడైన శ్రీరామ కృష్ణుని కౌగిలించుకొని ఆయనలోనే కలిసి పొయ్యాడు. శ్రీరామకృష్ణుడు సమాధి నిమగ్నుడై బ్రహ్మసంక్షేపం అనుభవించి "బ్రహ్మజ్ఞానప్రాప్తికి క్రైస్తవ సిద్ధాంతం కూడా ఒక మార్గమే" అనే సత్యాన్ని స్వానుభవంలో తెలిసికొన్నాడు.

శ్రీరామకృష్ణుడు బుద్ధదేవుని దివ్యత్వాన్ని అంగీకరించాడు. బుద్ధుని బోధనలకున్నూ ఉపనిషత్తులబోధనలకున్నూ గల పోలికలను ప్రదర్శించాడు. జైనమతస్థాపకులైన తీర్థంకరులపట్ల కూడా ఆయన ఎంతో గౌరవం చూపాడు. శిక్కు-మతగురువులు పడుగురు, వారియందున్నూ ఆయన కత్వంతాదరం ఉణ్ణింది. హైందవేతర

సాధనామార్గాన్ని అనుసరింపవలసిన అక్కట ఆయనకు లేదు. భగవంతుడగు ఆయనకుండిన ఉత్కటకోటికమైన ప్రేమచే అన్ని పొలిమేరలున్నూ తొలగిపోయినాయి, పోగా ఆయన విశ్వమందలి వివిధమతాదర్శములను ఆశయములను గుఱించి ఉపపన్నంగా ప్రసంగింపగల నిపుణుడయ్యాడు.

శ్రీరామకృష్ణుని పేరెత్తగానే మనస్ఫూర్తి రంగంలోకి ఆయన శిష్యాగ్రణియైన శ్రీవివేకానందస్వామియు వస్తాడు. శ్రీవివేకానందస్వామి అపరబుద్ధుడేపుడే. శ్రీరామకృష్ణుని సర్వమత సమన్వయసందేశాన్ని శ్రీవివేకానందస్వామి విశ్వమంతటా వ్యాపింపజేశాడు. విశ్వమత మహాపరిషద్యేదికపై ఆయన ఈలాగు ఉద్ఘాటించాడు—“పూజ్యత, పవిత్రత, త్యాగం-ఇవి ప్రపంచంలో ఏమితనంనకూ ప్రత్యేకమైన కాణాది కాదు. ప్రతిమతమూ లోకోత్తర చరిత్రులగు పురుషులనూ స్త్రీలనూ ఉద్భవించేసింది. ఇట్లు విస్తృతమై ఉండంగా, ఎవ్వరైనా తమమతం ఒక్కటే సుస్థిరంగా నిలవాలనీ,

ఇతరమతాలన్నీ నశించాలనీ భావించే, అట్టి మందబుద్ధుల అవినేతానికి గాఢాదర్శాంతర్గత పరితాపాన్ని తెలుపుతూ వారెంత ప్రతిఘటించినా, ‘కావలసింది కలహం కాదు సహకారం’ ‘అన్యమతవిధ్వంసం కాదు, వాని ఆశయాలను గ్రహించడం’ ‘శత్రుత్వం కాదు, శాంతియుతసమన్వయం’ అని మతపతాకలపై వ్రాయబడు దినం శీఘ్రకాలంలోనే వచ్చి తీరుతుందని తెలుపుతాను.”

శ్రీరామకృష్ణసేవాసంఘాలు ప్రస్తుతం మన దేశ మంతటా వ్యాపించి ఉండడమేకాక పంచలో మెక్సోప్రాంతాలలో ఉన్నాయి. ‘అత్సనో మోక్షాయ జగద్దితాయ చ’ అన్నట్లు భవబంధవిమోచకమైన జ్ఞానసాధనను జగద్దితసాధకములైన సేవాకార్యక్రమాలను నిర్వహిస్తున్నాయి. యథాశక్తి వానికి లోడ్షడమూ కృతజ్ఞులమై యుండడమూ మనక రవ్యాలు. ఈ శ్రీరామకృష్ణనిజయంతి, ఆయన ఉపదేశాలను ఆస్థతో ఆచరణలో పెట్టడానికి మనం నిశ్చయించుకోవలసిన శుభదినం.

## శ్రీశ్రీ శారదానందస్వామిగారి మాతృభక్తి

శ్రీమత్ప్రవాజిక శ్యామాప్రాణ

శ్రీశ్రీ శారదామణిదేవిగారికి ప్రీతిపాత్రుడగు మఱొకశిష్యుడు శ్రీ శారదానందస్వామి. శారదానందునిగూర్చి మాతృదేవి తఱచు ఇట్లు పలుకును: “శరత్తు (శారదానందస్వామి) నావాసుకి, (అదికేపుడు) వేయిపడగ లెత్తి పని చేయును! సిగ్గుపడుచోటనే గొడుగు పట్టును” [అనగా ఎచ్చట అవసరమో తత్క్షణమే అచ్చటికి పోయి ఆ అక్కటను తీర్చును]

దక్షిణేశ్వరమున కాకూరు శ్రీరామకృష్ణుడు నివసించుచున్న సమయము. ఒక దినము శ్రీరామకృష్ణుడు ఇటునటు తిరుగుచు, తటాలున ఒక యువకునియొడిలో కూర్చుండి కొన్ని నిమిషములు భావావేశపరుడై యుండి లేచిపోయెను. అచ్చట నుండిన భక్తులు ఆ విషయముగూర్చి ప్రశ్నింప “ఈ బాలుడు ఎంతబరువు మోయగలడో చూచితిని” అనెను. యథార్థముగ శ్రీరామ

కృష్ణుని శిష్యబృందములో గురుతరకార్యభారముల వహింప యోగ్యుడు మఱొకడు కానరాడు. రామకృష్ణమిషను ఏర్పడినందర్భమున రామకృష్ణమత మిషనుల కార్యదర్శిగా వివేకానందస్వామి శారదానందుని నియోగించెను. ఎడతెగక 30 సంవత్సరాలపాటు ఈ కార్యభారమును జీవితాంతమువఱకు ఓర్పుతో కడు శాంత స్వభావముతో ప్రసన్నచిత్తముతో వహించి ఈ ప్రతోద్ధాపనము కావించెను.

శారదానందస్వామి శ్రీరామకృష్ణసంఘమునకు పరిపాలకుడును, భారత్రుడును, రక్షకుడునై యొప్పెను. శ్రీమంత్రులకు, దర్శిద్రులకు, దుఃఖితులకు. అనశ్శాయులకు బంధు పరమాపుడు. భక్తమహిళలుపై తమ ఎట్టి సంకోచము లేక తమ సుఖదుఃఖములనెల్ల శ్రీ శారదానందస్వామికడ వెళ్ళుచున్నవని ఉపశాంతి నొందెడివారు.

శ్రీ యోగానంద-అగ్నితానంద-అద్వైతానందుల-పిదప, సుమారు 21 సంవత్సరాలపాటు శ్రీ శారదానందస్వామి, శ్రీ శ్రీ మాతృదేవి సేవ కావించెను. శ్రీమాతృదేవియు తనకు అవసరముపడినప్పుడెల్ల వెంటనే ప్రియశిష్యుడగు శారదానందుని పిలిపించి సమస్యలనెల్ల వానికి తెలిపి వానిపై భారము వదలిన పిదపనే నిశ్చింత్రులగును. మాతృభక్తుడగు శారదానందస్వామి, శ్రీశారదాబామకృష్ణుల స్మరించుచు, సర్వసమస్యలను దృఢచిత్తముతో నిర్విఘ్నముగ నెఱవేర్చును.

జయరామ్పాటి, కామార్పుకూరులనుండి మాతృదేవి కలకత్తాను రాదలచినచో, వెంటనే శరత్తు మహారాజుకు కబురంపును. శరత్తు మహారాజు తానే స్వయముగా వెడలును లేకున్న విశ్వాసపాత్రుడును, సుపరిచితుడు

నగు భక్తుని పంపును. ప్రయాణకాలమున మాతృదేవికి ఎట్టి ఇబ్బంది కలుగకుండ చూచుకొను భారము తనపై నే వేసికొని, అన్ని విధములగు సౌకర్యముల సేర్పాటు చేయును. ఉద్యోధన్ గృహమున శ్రీ శారదాదేవి వసించు సమయమున శారదానందుడు తన్ను మాతృదేవి ద్వారపాలకునిగ అర్పించుకొనెను. సమయాసమయ జ్ఞానము లేక వచ్చు భక్తుల వలన మాతృదేవికి ఎట్టి కష్టము కలుగకుండ కంటికి రెప్పవలె కాచును. ఒకనాటి ఘటన - భక్తు డొకడు, మధ్యాహ్న సమయమున, హరిసన్ రోడ్డునుండి, ఉద్యోధన్ కు (చాల దూరమునుండి) నడచినచి సరాసరి మాతృదేవికడకు వెళుచుండెను. అది గురించి శరత్తు మహారాజు భక్తునకు అడ్డు నిలిచి “చూడుడు, అమ్మ ఇప్పుడే బెటెనుండి తిరిగినచివార, చాల అలసిపోయియున్నారు. కాన మీరు మేడపైకి వెళ్లి ఆమెను దర్శింప వీలుపడదు” అనెను. కాని భక్తుడు శరత్తు మహారాజు మాటను నిర్లక్ష్యముచేసి “అమ్మ మీ సొంతసొమ్మా. ఏమి?” అనుచు పైకి వెళ్లెను. శరత్తు మహారాజు నిల్చిన చోటనే చలించక నిల్చియుండెను. కాని భక్తుడు లోలోన తాను చేసిన అన్యాయమునకు దుఃఖించెను. భక్తుడు మాతృదేవిని దర్శించి తృప్తి నొంది, అటుపై తాను చేసిన తప్పు తెల్పి చాల పశ్చాత్తాపపడెను. మాతృదేవి అంతయు విని “శరత్తు నిజమే చెప్పెను నాయనా, కాని నీవు ఇందులకు ఇంతగ పశ్చాత్తాపపడ నక్కఱలేదు” అనెను. కాని మెట్లు దిగుచు, ఆ భక్తుడు అతి దీనమనస్కుడై తన సేరమును మన్నింప శ్రీ శారదానందస్వామికడ త్నమాపణవేడ నిశ్చయించుకొని దిగివచ్చుచుండెను. శరత్తుమహారాజు నిండుకుండవలె ఏమియు తొణకక అదేచోటున ద్వారపాలకు

డుగ, అలాగే నిల్చియుండెను. భక్తుడు, ఆయనకు ప్రణమిల్లి తాను కావించిన అపరాధమును ఊహించి ప్రార్థించెను. సహిష్ణుతా మూర్తియగు శరత్తుమహారాజు, భక్తుని చేరదీసి, కాగలించుకొని మందహాసపదనమై “ఇందులో అపరాధ మేమి కలదు? అట్టి వ్యాకులత లేనిచో తల్లిదర్శనము లభించి యుండునా ఏమి?” శాంత సమాహిత చిత్తము కలవాడును, ప్రసన్నమూర్తియై అగు శరత్తుమహారాజును గాంచి, భక్తుడు విస్మయము నొంది “ఇట్టి సర్వగుణసంపన్నుడగు విశిష్ట శిష్యుడు కావుననే మాతృదేవీసేవ చేయగల్గు సౌభాగ్యము నందగల్గెను” అని లోలోన ప్రశంసించుచు సంతోష చిత్తముతో తిరిగిపోయెను.

శ్రీ మాతృదేవికి సర్వవిధముల సౌకర్యముల నొనర్చుటయే తన ప్రధానకర్తవ్యముగ శరత్తుమహారాజు భావించును. ఒకపరి శరత్తుమహారాజు కాశికి వెళ్లియుండెను. అట్టితటి మాతృదేవి కలకత్తాకు తిరిగివచ్చు ప్రసంగము వచ్చెను. శారదాదేవి వెంటనే “శరత్తు కలకత్తాలో లేడు. కాన నేను అక్కడికి పోవు మాటయే ఎత్తుకుడు. అక్కడికి పోయి నేను ఎవరిదగ్గర ఉందును? సర్వవిధముల నా భారమును సంపూర్ణముగ వహించ శక్తి శరత్తుకు తప్ప ఇంకెవ్వరికిని లేదు. కాన మీ రా ప్రయత్నమును వదలుడు” అని స్పష్టముగ తెల్పెను. వేయేల మంత్రదీక్షా విషయములలో కూడ మాతృదేవి, శరత్తుమహారాజుగారి సలహా వినును. అటు శరత్తుమహారాజు కూడ మాతృదేవి మనోభీష్టము ప్రకారము సలహా చెప్పెను. ఇట్లు గురుశిష్యుల పౌండిక ఎంతయు ప్రశంసనీయమైనది.

శ్రీ వివేకానందస్వామి ఆహ్వానమును మన్నించి, శారదానందస్వామి శ్రీ. శ. 1896, ఏప్రిల్ మహాసభలో కలకత్తానుండి లండనుకు పయనమాయెను. ఆ సమయమున శ్రీరామ కృష్ణుని శిష్యబృందము తీవ్ర త్యాగతపస్సుల వరించి తమ గురువర్యుని జీవనాదర్శము ననుసరించి, ఆలంబజారు మతమున కాలము గడపుచుండెను. వివేకానందస్వామి సనాతన హిందూమతధర్మ ప్రచారార్థము పాశ్చాత్య ఖండముల కేగియుండెను. మిత్రుడును, బాల్య స్నేహితుడును, సోదర శిష్యుడును అగు శారదానందుని తన ఉద్యమ సహాయార్థము పిలువనంపెను. చాలదినముల పిమ్మట తన ప్రియసోదరశిష్యుని కలసికొని వివేకానందస్వామి అపరిమితానందము నందెను. శారదానందస్వామి లండనులో శ్రీ ఇ. టి. స్ట్రీగారింట అతిథిగ నుండెను. అటుపై సుమారు రెండు నెలలపిదప లండనునుండి అమెరికాకు వేదాంత ప్రచారార్థము వెడలెను. పాశ్చాత్యఖండములకు పయనించుటకుముందు శరత్తుమహారాజు మాతృదేవిగారి ఆశీస్సులనంది ఆమె పాద ధూళిని శిరముపై చల్లుకొని పోయెను. శరత్తుమహారాజును మాతృదేవియే కాక, ఆమె కన్న తల్లియగు శ్రీ శ్యామసుందరీదేవికూడ చాల ప్రేమించెడిది. శ్రీ శారదాదేవి, శరత్తుమహారాజునకు పాశ్చాత్యఖండములకు వెడలుటకు అనుమతించెనని విని శ్యామసుందరీదేవి తన కుమార్తెతో “అమ్మా, నీ బిడ్డను ఏడు సముద్రములు పదుమూడునదులు దాటి వెళ్ళుటకు ఎలాగనుమతించితివి? తల్లీ, నీగుండె ఎంత నిబ్బరమైనదిఅమ్మా” అనెను. ఒకపరి మాతృదేవి సందర్శనశమున భక్తులతో ఇట్లనెను. “మా అమ్మ అసలు లక్ష్మీదేవివంటిది, నా బిడ్డయగు శరత్తుపై ఆమెకు ఎంతో మక్కువ.



శరత్తు నా అనుమతి లేనిదే ఏ పనిఅయినను చేయువాడు కాడు. ఆహా! అతని నిష్ఠను ఏమని పొగడుదును! విదేశములలో తనకు సాహాయ్యము చేయుటకుగాను రమ్మని నర్సేంద్రుడు (వివేకానందస్వామి) శరత్తుకు కబురంపెను. అందుచే అమెరికాకు పోవుటకు ముందుగ శరత్తు నా అనుమతి వేడుచు, నాకడకు వచ్చెను. నేను అతనిని ఆశీర్వాదించి 'భయ మేమియు లేదు నాయనా, శ్రీ కాకూరు సర్వదా మిమ్ముల రక్షించుచున్నాడు' అని పల్కితిని.

మాతృదేవి కలకత్తాకు వచ్చినపుడెల్ల ఉండుటకుగాను ఒకసీరసుగు వాసస్థానము లేకుండెను. శరత్తుమహారాజునకు ఇది ఒక కొఱతగ నుండెను. దైవప్రేరణచే శ్రీకేదార చంద్రదాసు అను పేరు గల భక్తు డొకడు కొంతభూమిని మాతృదేవిపేర దానముచేసెను. శ్రీశారదానందస్వామి ఆస్థలముపైనే మాతృదేవికి నివాసయోగ్యముగ అన్నివనతుల నేర్పఱచుచు ఒకభవనము నిర్మింపనమకట్టెను. ఇల్లు కట్టుటకు చాలినంత రొక్కము చేత లేక పోవుటచే చాలమంది ఆప్రసాదవనను ఆమోదింప లేదు. కాని మాతృసేవాపరాయణుడగు శరత్తుమహారాజు మాతృదేవి నిల్పుటకు నీడ లేనందున ధైర్యము వహించి, సంపూర్ణ బాధ్యతను తనపై వేసికొని అప్పు తెచ్చి భవనమును నిర్మించెను. ఈ భవనముననే శారదాదేవి జీవితాంతమునఱకు నివసించెను. అదియే నేడు పవిత్రమాతృదేవి స్మారక భవనమును, ఉద్బోధన్ ప్రచురణ కార్యాలయమునై యొప్పుచున్నది. శ్రీమాతృదేవికి నివాస మగుటకేగాక, శ్రీశ్రీరామకృష్ణుని చిత్రపటము స్థాపించి, నిత్యపూజ నైవేద్యము హారతి మున్నగు భగవదుపచారములెల్ల సక్రమముగ కొనసాగుటకును ఏర్పాట్లుచేసెను.

ఇంతటి శ్రమ వహించి సర్వాంగసుందరముగ నిర్మితమైనభవనమును గుడిని చూచి మాతృదేవి ఆనందముతో నుప్పొంగెను. ఈ సవ నిర్మితభవనమందు మాతృదేవిని నివసింపజేసి శరత్తుమహారాజు కృతార్థుడ నై తి సని యుప్పొంగెను.

అట్లు భవననిర్మాణమునకై చేసిన అప్పును చెల్లించుటకుగాను శ్రీరామకృష్ణుని జీవితచరిత్రను వ్రాయ నమకట్టెను. ఆనాటికిని శ్రీరామకృష్ణుని సమగ్రజీవితమును యథా తథముగ లిపిబద్ధము చేసియుండ లేదు. శ్రీరామకృష్ణుని జీవితచరిత్రను సంగ్రహించుటకుగాను శరత్తుమహారాజు చాలశ్రేః పడవలసి వచ్చెను. వెక్కుపాట్లకులోనై చిట్టచివరకు ధర్మస్థాపకుడును, సర్వధర్మస్వరూపుడును, అవతారపరిపూర్ణుడును అగు శ్రీరామకృష్ణుని జీవితమును ప్రచురించి, ఆ పుస్తకములమ్మిన డబ్బుతో అప్పు తీర్చెను.

శరత్తుమహారాజు సర్వతోముఖప్రతిభకల వాడనను శ క్షిమించిన పనుల నెల చేయ పలసివచ్చెడిది. ఇటు ఉద్బోధన్ మాసపత్రిక సంపాదకుడుగను, ఉద్బోధన్ కార్యాలయపరిచాలకుడును, రామకృష్ణమతమిషనులకార్యదర్శిగను-ఇట్టి గురుతర భారములనెల్ల వహించుచున్నను ఎన్నడును చీకాకుపడలేదు. దానిలోపాటు శ్రీమాతృదేవి సేవాశుశ్రూషాది కార్యములెల్ల స్వేచ్ఛగ తనపై వేసికొని ఎట్టి లోపములేకుండ చూచుకొనుచుండెను. విసుగు అనుమాట శరత్తుమహారాజు జీవితములో కానరాదు. ఆయనది సుమధురకంతము. కోకిల కంతముతో భక్తికిర్రసల పాడుచున్నతఱి వినువారల మనంబులలో ఆనందము ఉద్బొంగెడిది. పగలంతయు విధివిరామములేక పలు

రకములగు పనులతో గడపును. సంధ్యాహారతి ముగిసిన పిదప తటచు మాతృదేవి “శరత్తును వచ్చి రెండకీర్తనల పాడి పొమ్మను” అని పిలువనంపును. నిష్ఠావంతుడును, శ్రద్ధావంతుడును మాతృదేవి సేవకై ఆత్మసమర్పణము చేసికొన్నట్టి మహాత్ముడునగు శరత్తుమహారాజు తల్లికి పాటలు వినిపించును. ఆ తల్లియు తన్నయ్యారాలై ప్రియశిష్యుని వేనోళ్ల ప్రశంసించుచు ఆశీర్వదించును.

నిర్యాణమునకు ముందు శ్రీ మాతృదేవి చాల జబ్బులో పడెను. ఆమె ఆరోగ్యము క్రమముగ క్షీణించుచుండెను. వృద్ధాప్యమునకు తోడుగ పలురోగములు ఆపరించెను. చిన్న బిడ్డవంటి స్వభావమై పోయెను. ఒక్కొక్క దినము పట్టుపట్టి ఆహారము తినకుండెను. చాల దుర్బలమై పోయెను. మాటిమాటికి కొంచెము కొంచెముగ ఆహారము తినిపింపవలెను. మాతృదేవి “తినను” అని హాశముచేసినచో “శరత్తు మహారాజుకు కబురంపెదము” అనిన వెంటనే ఆహారము భుజించును. ఒకదినము ససేమిరా అని ఆహారము ముట్టుకొనలేదు. అందుచే శరత్తుమహారాజుగారిని పిలుచుకొని రావలసి వచ్చెను. శరత్తుమహారాజు ఆమె మంచము కడ నిల్చుకొనుటతోడనే పసిబిడ్డవలె “చూడు నాయనా, వీరు నన్నెంతగ విసిగించుచున్నారా? రాత్రిం బసల్లు తిను తిను అనుటే వీరి గొడవ, చీటికి మాటికి ఆ పుల్ల (ధర్మామీటరు) తెచ్చి చంకలో బెట్టుదురు. సీవైనను వీరికి చెప్పిపో, నాయనా, నన్ను ఈలాగ వేధింపవలదని” స్వామి మృదుమధుర స్వరముతో మెల్లగ “లేదమ్మా, ఇకమీదట వీరు మిమ్ముల విసిగింపరు” అని బుజ్జగించెను. కొంతపడికి మహారాజు “అమ్మా, కొంచెము ఆహారము భుజింతురా” అని

అడిగెను. మాతృదేవి వెంటనే సమ్మతించెను. సేవకురాలు పాలు తెచ్చి త్రాగింపబోగా, శరత్తుమహారాజుతో “నీవు త్రాగింపుము ఆమె చేతిగుండ నేను త్రాగను” అనెను. చిన్న చెంబులో పాలుపోసి మెల్ల మెల్లగ కొంచెముగ త్రాగినపిదప మహారాజు మాతృదేవితో “అమ్మా నిమ్మలించుకొని, కొంచెము సేపు తర్వాత కొంచెముగా త్రాగించెదను” అనెను.

మాతృదేవి “ఆహా! చూడు నాయనా, నీవు ఎంత ఓర్పుతో, మెల్లగ త్రాగించుచున్నావో, వారు ఈలాగు చేయరు” అనెను. పాలు పూర్తిగ త్రాగినపిదప “ఇక నీవు వెళ్లి పండుకో నాయనా, నీ విశ్రాంతివేళ, నీకింత శ్రమ కలిగించుట యెనది?” అని పల్కెను.

మాతృదేవి నిర్యాణమునకు కొన్ని దినముల ముందు శరత్తుమహారాజును పిలిపించి భక్తుల చూపుచు “వీరినందఱిని చూచుకో నాయనా” అని పల్కి నిశ్చింతురా లాయెను. శ్రీ మాతృదేవి లీలానాటక పరిసమాప్తి ఆసన్నమయినదని తెలిసికొని భక్తమహిళలు విలపించుచుండిరి. వారిని పిలిచి మాతృదేవి “శరత్తు ఉన్నాడుగా మీ కేమియు భయము లేదు” అనెను.

మాతృదేవి క్రీ. శ. 1920 జూలై నెల 21 వ తేదీన రాత్రి 1½ గంటలకు పరమపదము నందగ, సర్వవిధములగు అంతిమక్రియల కెల్ల శరత్తుమహారాజు ఏర్పాట్లు చేసెను. అట్లుపై ఆ చితిచేసినచోటనే బేలూరు మఠములో ఆమె స్మారకముగ, ఆలయము నిర్మించెను. కొన్ని సంవత్సరముల పిదప మాతృదేవి జన్మస్థానమగు జయరామాచలీలో ఆలయము ప్రతిష్ఠించి, రామకృష్ణాశ్రమము స్థాపించి, మాతృభక్తిని చిరస్థాయిగ నిలిపి పోయెను.

# శివానంద లేఖావళి

77

మతము

దేలూరుపోస్టు,

28 నవంబరు 1917.

ప్రియ—,

ప్రేమతో నీవు వ్రాసిన జాబును చూచు కొని మహానందము నొందితిని ... మాకును నీకును మధ్యనున్న ఈ అవ్యాజప్రేమను గురు దేవుడు మఱిత గాఢతరముగ నొనర్చును గాక. ఇదే ఆయన శ్రీచరణములొద్ద నాయాంతరంగిక ప్రార్థనము. లోకమునకు పరమ శ్రేయస్సును సమకూర్చుటకై ఆయన మానవ రూపమును దాల్చెను. పరమశ్రేయస్సు తాల్చు రూపము ప్రేమయే. విశ్వమంతటను ఈ ప్రేమ నెలకొల్పబడును. గాని జాడలు ఇప్పుడు కననగుచున్నవి. ఈ సంఘర్షణలును వాదములును ఆ విశ్వప్రేమను నెలకొల్పుటకే గాని వేతాకందుకు కాదు. ఇంతవఱకెన్నడును సంభవించనిది ఇప్పుడు సంభవింపనున్నది. ఈ యాధునిక యుగము అద్భుతయుగము...

స్రీశేషాగిరి.

శివానంద.

కృష్ణుడే, నేను సదా ఆయనకు భృత్యుడను. శిశివను. శిష్యుడను. కావున నే నెవరికిని ఎప్పుడును గురువను కాజాలను. ఎవరేని నన్ను గురువుగా భావించుచున్నట్లే, వారు గురుదేవుని గుఱించి భావించుచున్నట్లే. ఏల యన నా నకలసంపదలును ఆయనయే, ఆయన ఒక్కడే ఈ యుగమునకు జగద్గురువు. కాని మతాకవిషయమునుకూడ చెప్పుచున్నాను. ఎవడేని గురుదేవుని మనోదేహాత్మ పూర్వకముగ ప్రేమింపగోరువేని అతడు మాకు స్వకీయుడు. అతనికి గురుదేవునందలి శ్రద్ధయు భక్తియు ప్రేమయు పెంపొందవలయు నని నేను హృదయపూర్వకముగ ప్రార్థించుచున్నాను. ఈ యుగమున మా గురుదేవుడు గాక వేతాక గురుదేవుడు లేడు. ఇది నా దృఢవిశ్వాసము. ఆయన కేవలము గురువుమాత్రమే కాదు. తండ్రియు తల్లియు బంధువును మిత్రమును జీవితమున సమస్తమును ఆయనయే. మానవు లకు సంసారసాగరమును తరింపజేయు ఏకైక ప్లవము గురుదేవుని “రామకృష్ణ” యనెడి పవిత్రనామము. జీవ ముట్టివడు ఆయన మధురరూపమే ధ్యానమునకు లక్ష్యము. ఆయన

ప్రియ—,

నీజాబు చేరినది. సంగతులు తెలిసినవి. జీవితలక్ష్యసిద్ధిని బడయుటకు నీవు అనుసరింప నిశ్చయించుకొనిన రెండు మార్గములలో మొదటిది నాకు సమ్యక్తము. రెండవమార్గ మునుగూర్చి నేను చెప్పన దిది: గురువు ననెడు భావము నా కెన్నడును కలుగదు. నాహృద్గతనిధిసర్వస్వము గురుదేవుడు శ్రీరామ

తోడి సాహచర్యమే సత్సంగము. ఇదే నా బోధనము, మంత్రోపదేశము. వేదపురాణేతి హానాది గ్రంథసారాయణమును సజ్జనసంగతియు చాల మంచివే. సరియైన కర్తవ్యములే. కాని వానిని మన భక్తివిశ్వాసములకు ప్రవర్ధకమగు రీతిలో చేయవలె ననుట నా కోరిక. వీని నెల్ల గ్రహించిన పిమ్మట ఇంకను నన్ను నీవు గురు వుగా భావింప గోరుదువేని, భావించువు గాక.

ఇక నేమి వ్రాయుదును? నీకు నా హృదయ పూర్వకాశీస్సులు.

నీకు చక్కని విద్వత్తు ఉన్నచో గురుదేవుని పనులను నీవు చక్కగ నిర్వహింపగలుగుదువు నీవు మారంగములోనికి గురుదేవుని రాజ్యము లోనికి ప్రవేశింతువేని పలురకములైన పనులను చేయవలసి యుండును. వాని నన్నిటిని ఆధ్యాత్మిక సాధనలలో చేరిన వానినిగ మే మాదరింతుము. వలయన అదంతయు గురుదేవునిపని. మాలో ఎవరిపనియు కాదు. గురుదేవుని కుటుంబము చాల పెద్దది. ఆ కుటుంబమునకు సేవ చేయుటకే ఆయన మమ్ము ఈ భువియందుంచుచున్నాడు. నీవును ఆ గురుదేవుని పరిచారకులలో నొకడవుగ పరిగణనీయుడవు అనుటను నిశ్చితముగ నీవు గుర్తింతువు గాక.

నీ శ్రేయోభిలాషి,  
శివానంద.

79

శ్రీరామకృష్ణమఠము,  
బేలూరు, హౌరా,  
27 జూను 1919.

(పీయ,—

నీజాబు చేరినది, సంగతులు తెలిసినవి. దేవుననుగ్రహమున కావలసినంత వాసలు కురియును. భయ మక్కఱ లేదు. దేవుని సాయము లేక, దేశపరివ్యాప్తమైన ఈఘోర తామమును ఎవరు అరికట్టగలరు. ఎవ్వరును అరికట్టలేరు. సమస్తమునకును ఆధారము భగవదనుగ్రహము. ప్రేమపూర్ణుడును కృపా సాగరుడునగు భగవంతుడు తప్పక తోడ్పడును.

భగవంతుని శ్రీచరణములందలి నీ భక్తి శ్రద్ధలు దృఢపడవలయుననియు నీ మనోదేహ తల్లలు భగవదర్పితములు కావలయు ననియు నేను నా మనః పూర్వకముగ ప్రార్థించు

చున్నాను. మమకారము నీకు బొత్తిగా లేకుండును గాక. భగవన్నామమందును భగవత్ప్రేమయందును తిరుగు లేని రీతిగ నిమగ్నుడవు కమ్ము. దేహ మున్నంతకాలము మానవుల రూపమున నున్న సర్వేశ్వరునికి పరిచర్య చేయుచుండుటకు నీ కారోగ్యముండును గాక. ఇంతకంటె నేమి చెప్పుదును? నీకును అందఱికిని నా హృదయపూర్వక ప్రేమాశీస్సులు.

కోకామహారాజు వచ్చి యున్నాడు, కులా సాగా ఉన్నాడు. మఠమునందలి తక్కినవిషయములు భగవత్సంకల్పముచొప్పున ఒకరీతిగ బాగుగనే సాగిపోవుచున్నవి.

నీ శ్రేయోభిలాషి,  
శివానంద,

80

శ్రీరామకృష్ణమఠము,  
బేలూరు, హౌరా,  
30 జూన్ 1919.

శ్రీమన్,

నీజాబు చేరినది. భగవంతునికి నీవు పూజా సేవాదికమును చేయుచున్న కొలదియు అశుద్ధమై యుండిన మనస్సు విశుద్ధమగును. ప్రేమప్రేరితమైన ఆరాధనక ప్రత్యేకమైన పద్ధతి ఏమియు లేదు. భగవంతుని శ్రీచరణము లోద్ధ పుష్పములను గంధములను ఇతరపూజా ద్రవ్యములను భక్తితో సమర్పించి ఇట్లు ప్రార్థింపుము. “దేవా, నే నజ్ఞుడను. నాకు భక్తి లేదు. జ్ఞానము లేదు. శ్రద్ధ లేదు. ప్రేమ లేదు. చదువు లేదు. తెలివి లేదు. నే నర్పించిన గంధపుష్పములను దయతో స్వీకరింపుము. నన్ను విశుద్ధు నొనర్పుము. భక్తి శ్రద్ధలు ప్రేమను పవిత్రతను ప్రసాదింపుము. నా జీవితమును ధన్య మొనర్పుము. స్వామీ, దయతో ఈ వీరము నలంకరించి యున్నావు.

లోకత్సేమమునకై దయతో స్థిరముగ వెలసి యుండుము. మేము ధన్యుల మగుదుము గాక. ఈ దేశము ధన్యమగును గాక.” భక్తివినయములతో ఈ ఈలాగు ప్రార్థించుచు నివేదనలను సమర్పింపుము. ప్రసాదమును ఆరగింప జేయునప్పుడును ఇట్లే ప్రార్థింపుము.

సరళ భక్తివిశ్వాసములచేతనే భగవంతుని ప్రాపింప నగును. అట్టి తన కింకరుల పొరపాటులను స్వామి లెక్కింపడు. వారితప్పిదముల నన్నింటిని మన్నించి క్రమముగ వారిని పవిత్రుల నొనర్చును.

ప్రేమప్రేరితమైన పూజలో పరికరాడంబరము అంతగా నుండదు. కొన్నిస్తోత్రముల ననుసంధించుట మంచిది. కొన్ని కీర్తనలను పాడుము. పూజానంతరము భగవన్నామమును యథాశక్తి జపింపుము. ఈ క్రమమును సాగింతువేని జీవితము పవిత్ర మగును. భగవదారాధనమును సాగించుకొలదియు ఆయన అనుగ్రహముచే కామినీకాంచనములందలి నీ సంగము విడిపోవును.

ఇంతకన్న నేమి వ్రాయుదును? నాహృదయ పూర్వకాశీస్థులను స్వీకరింపుము.

నీ శ్రేయోభిలాషి,  
శివానంద.

81

శ్రీరామకృష్ణమఠము,  
బేలూరు, హృరా,  
8 జూలై 1919.

ప్రియ—

నీ జాబు చేరినది. సంగతులు తెలిసినవి...

హిమాలయములందలి ఏకాంత ప్రకృతి రామణీయకము భక్తునకు మనశ్శాంతిని కలిగించి

భగవద్ధ్యానమునకు తోడ్పడును. ప్రకృతి సౌందర్యము పెక్కుండ్రను బాహ్యోన్మేషులనుగ చేయును. కాని ఆత్మేపణీయమైన విషయముల వంకకు కాదు. ధ్యానము ప్రగాఢమగునేని బాహ్యప్రపంచపు మెఱుగులు మనసు నంతగా ఆకర్షింపవు. వ్యుత్థానదశలో అనగా ధ్యానమును ముగించి వెలుపలి ప్రపంచమునకు వచ్చి హిమాచల ప్రాంతమున నున్నట్టి ప్రకృతి రామణీయకము వంకకు చూపు మరల్చినప్పుడు ధ్యానమున కెంతయు ననుకూలమైనదియు కల్పితేనిదియు నగు ఆనంద మనుభూతమగును. సాధువులును భక్తులును ప్రకృతి రామణీయస్థలముల నిచ్చుగించుటకు కారణమదే.

కంఠాలు ఆధ్యాత్మిక సాధనలకు చాల ననుకూలమైన ప్రదేశము. వానకాలములో ప్రకృతి దర్శనీయముగ నుండును. ఆధ్యాత్మిక సాధనలలో నిమగ్నుడవు కమ్ము. ఇంతకన్న నేమి చెప్పదును? సమస్తమును మఱచిపోమ్ము. మనలనుకూడ మఱచిపోమ్ము. భగవంతుని స్మృతి తప్ప మనసులో వేఱు దేనినిగాని ఉండనియకుము. ఇట్టిస్థితి సిద్ధించిననే భగవంతుడు నిన్ను గ్రహించె నని తెలిసికొమ్ము...

నీ శ్రేయోభిలాషి,  
శివానంద.

82

శ్రీరామకృష్ణమఠము,  
బేలూరు, హృరా,  
17 జూలై 1919.

నీ జాబు చేరి కొన్నా రైనవి. పెక్కుదినములకు పిమ్మట నీవు మదరాసు మఠమునకు వచ్చియున్నా వనియు అక్కడ తేమముగ నున్నా వనియు అచటి భక్తులగోష్ఠిసుఖమును

అనుభవించుచున్నా వనియు విని సంతోషించి తిని, అప్పుడప్పుడు ఇట్టి మార్పులు కలుగుట చాల మంచిది. నీ యందలి నా ప్రేమాను రాగములు అపరిమితములు, నీ శ్రేయము నభిలషించుచుందురు. నీ డెందమును శ్రద్ధతో భక్తితో జ్ఞానముతో ప్రేమతో నింపు మని హృదయపూర్వకముగ భగవంతుని ప్రార్థించుచున్నాను.

భక్తులకు ఎక్కువ పాండిత్య మక్కఱలేదు. నిజమైన సారాసార వివేకమును వైరాగ్యము నున్నచో సర్వము సిద్ధించును. గురుదేవుడు చెప్పుచుండెడివాడు. “ఆత్మహత్య చేసికొనుటకు సూదిమొన చాలును, ఇతరులను చంపవలయు ననిన కత్తులు డాలులు మొదలైనవి కావలయును.” ఆలాగే స్వకీయ మోక్షమును బడయుటకు ఎవనికిని విశేష పాండిత్యము అక్కఱలేదు. భగవన్నామము చాలును. ఇందులకు పెక్కు డాహరణములు శాస్త్ర గ్రంథములలో కలవు. కాని లోకులకు ఉపదేశింపవలసిన పారికి ఎంతో చదువును పాండిత్యమును కావలసియుండును. లోకులకు ఉపదేశములు చేయవలె నన్న కోరిక నీకు లేదు, కాబట్టి భగవంతునిలో నిమగ్నుడవై యుండుటకు నీ కిష్టమన్న పాండిత్యము కావలసినంతకన్న హెచ్చే. ఇంతకన్న ఎక్కువ పాండిత్య మావశ్యకమైనను సర్వశ క్రియైన లోకమాత

సకాలమునకు నీకు దానిని ప్రసాదింపక పోదు. ఆమె యనుగ్రహ మొక్కటే భక్తులకు మూలాధారము. ఆమె యనుగ్రహ మున్నచో ఏ కొదువయు నుండదు. సకలశాస్త్ర గ్రంథములును ఆమె డెందమున నదా ప్రబుద్ధములై యుండును. ఎవని డెందమున లోకమాత ప్రబుద్ధయై యున్నదో అతని కేమి కొదువ “విద్యాః సమస్తా స్తవ దేవీ భేదాః” “అమృతా, సకల విద్యలును నీరూపాంతరములే.” సర్వ జ్ఞానమును ఆమెయే. శాస్త్ర సర్వస్వమును ఆమెయే. మనస్సు ఆమె శ్రీచరణములపై నెలకొనునేని భక్తున కే కొదువయు నుండదు. మనస్సును పూర్తిగా ఆమె శ్రీచరణముల కర్పించు సత్త్వము నీకు కలుగుగాత” మని ఆశీర్వాదించుచున్నాను.

దేవు ననుగ్రహముచే ఇచ్చట నందఱును ఒకవిధముగ బాగుగనే ఉన్నారు. మహారాజు గారు కల్కత్తాలో నున్నారు. ఆయన కారోగ్యము బాగుగాలేదు. ఏటేట వచ్చుచున్నట్లే మతములో చలిజ్వరములు ప్రారంభమైనవి. నీకు నా హృదయపూర్వకాశీస్సులు, పరేశునకు అవనికి సురేశునకు ప్రియునకు ప్రభునకు తక్కిన యందఱికిని నా యాశీస్సుల నందింపుము.

నీ శ్రేయోభిలాషి,  
శివానంద.

సీ. పుండరీకములతోఁ బురణించు కన్నులఁ గారుణ్య మను తేనె గడలుకొనఁగ,  
మందారశాఖతో మలయఁజాలెడు కేలఁ బాంచజన్యం బను పండు మెఱయ,  
నుదయాద్రితటముతో నుద్గించు నురమునఁ గౌస్తుభం బను దివాకరుండు దోఁప,  
నాకలోకంబుతో నవ్వు పాదంబున నాకాశనది యను నమృత మొప్ప,  
నమృతధారాధరము మాటలాడినట్లు, భాగ్యదేవత రూపుచేపట్టినట్లు,  
లలితగతి నున్న నద్గుణాలంకరిష్ణు విష్ణుఁ బొడఁగంటి, భవముల వీడుకొంటి.

—మహాకవి నాచన సోమనాథుండు.

# క రా క్ష ర ము లు

కీ॥ శే॥ కులపతులు ముట్నూరు కృష్ణరావుపంతులుగారు

సోదరా, వేదాంతములు తత్త్వబోధకోసం పారిభాషిక పదాలను కల్పిస్తే, అవేమన చిత్త విభ్రమణానికి కారణభూతములై వాద ప్రతివాదాల్లోకి దింపుతున్నాయి. పరమతత్వాన్ని ప్రకృతిపురుషులనుగ నిరూపించడంవల్ల వానికి భేదం కల్పించుకొని, మూలంలో రెండు ఉన్నట్లు ఎందఱు భ్రమించడంలేదు?

“ఏక మిదమగ్ర ఆసీత్, నాన్యత్ కించిదస్తి” మూలతత్వం ఒకటే, ఇంకొకటిలేదు. అని వేదం ఘోషిస్తుంటే, వీరికి రెండెట్లా వచ్చాయండీ? ఉన్నది ఒక్కటే అయినప్పుడు ప్రకృతి అన్నా పురుషుడన్నా అదే కావద్దా?

అయితే ఎందుకు రెండు పదాలు పుట్టాయంటావా? మూలపదార్థాన్ని రెండు దిక్కుల నుండి చూడవచ్చు—ఒకటి, సృష్టిద్వారా చూస్తే ప్రకృతి, సృష్టికి అతీతంగా చూస్తే పురుషుడు. ఏ దిక్కునుండి చూచినా మూలం ఒక్కటే.

పురుషుడు కాని దేమున్నది? అన్నమయ పురుషుడు, ప్రాణమయ పురుషుడు, మనోమయ పురుషుడు, విజ్ఞానమయ పురుషుడు, ఆనందమయ పురుషుడు అంటూ సర్వాన్ని పురుషమయంగా భావించలేదు ఉపనిషత్తులు?

గీతాకారుడు మాత్ర మేమన్నాడు?—దేహప్రాణ మనములను క్షరపురుషుడుగను,

సచ్చిదానందాన్ని అక్షరపురుషుడుగను భావించాడే. ప్రకృతి పురుషుల కభేదం అని తెలపడానికి సచ్చిదానందాన్ని పరాప్రకృతి అన్నా డీ గీతాకారుడే. సృష్టిలోనిది అపరాప్రకృతి అయితే, పురుషునిది పరాప్రకృతి అయింది.

నీరు కరగి ప్రవహించవచ్చు. లేక గడ్డ కట్టుకొని నిలిచిపోవచ్చు. ఏ అవస్థలోనున్నా అది నీరే! అట్లాగే మూలతత్వం విశేషమైతే క్షరమైంది. సంతేషమైతే అక్షరమైంది. ఒకటి dynamic రెండవది Static అన్నారు పాశ్చాత్య వైజ్ఞానికులు. దీనినే మనపూర్వులు చిచ్ఛక్తి అని, చిద్ధనమని నిరూపించారు.

ఇక ఎందుకండీ ఈ కుతర్కాలు—ప్రకృతి పురుషులు రెండా, ఒకటా, అని? ఈ సంఖ్యా వాచకంతో మూలతత్వాన్ని నిర్వచించడం యు కంకాదు. అద్యయమంటే గణితంలోని మొదటి సంఖ్య అని తలంచకు. అన్ని సంఖ్యల నిమిడ్చుకొన్న సాంఖ్యమది. దానిని మినహాయిస్తే, ఇక మిగిలేదేమిలేదు.

మూలతత్వం క్షరమే అన్నావా, అది కదలికకు లోబడ్డదన్నమాట. అక్షరమన్నావా, అది కదలలేని స్థాణువన్నమాట. రెండూ బద్ధావస్థలే - కాబట్టే నేను క్షరపురుషుడనూ కాను, అక్షరపురుషుడనూ కాను, రెంటిని అంతర్భుక్తం చేసుకొన్న పురుషోత్తముడిని అన్నాడు శ్రీకృష్ణభగవానుడు.



# రూపాంతరము

## శ్రీ అయ్యగారి రామచంద్రరావుగారు

రసము బుద్ధిగోచరముగు భావ్యావిషయము గాదు. అది యనుభవైక వేద్యముగు ఆంతరంగిక వస్తువు. రసానుభవమును రూపద్వారమున బ్రకాశింపజేయు విద్యను శిల్పమునిగాని కళ యనిగాని అందురు. కల్పనయందు ప్రకాశించు సౌందర్యమును సత్యమున బ్రతిష్ఠించుటయే కళల ప్రయోజనము. రూప, వర్ణ, గంధ, స్పర్శములచే మనస్సులో భావములు ప్రతిబింబించునప్పుడు రూపపురి ప్రాణనికుంజమున రసస్ఫూర్తియగును. రూపవిలాసములచే. వర్ణక్రీడలచే, శబ్దచ్ఛందస్సుచే హృదయవంశీగానము బయల్పెడలునప్పుడు నిశ్చయంతయు సుందరరూపముతో విరాజిల్లును. హృదయ జడత్వము వీడిపోవును. ప్రకృతివైచిత్ర్యములు మాధుర్యమయము లగును. ఆత్మ ఇంద్రుని పగిది సహస్రనేత్రములతో దిలకించును. విశ్వము తనమేలిముసుగును తొలగించుకొని వినిర్మలమందహాసరుచులను నలుగడల బ్రసరింపజేయును. అప్పుడు గ్రహనక్షత్రములు, ఋతుక్రమము, తరుగుల్లలతాదులు, నదీనదములు నూతనవిలాససంపదలతో దనరారును. అభ్రభేదియగు హిమవన్నగమును, ఉత్తుంగ తరంగితమగు విశాలసాగరమును రూపపు అనంతమైన అరూపమును వెల్లడిచేయును. మనఃకల్పితములగు రూపరూప, శబ్దేశబ్ద, రసారస, గంధాగంధములభేదములు మాయమై పోవును. ఆయుద్ధీపనావస్థను వర్ణించుటెట్లు?

హృదయమణికోటరమున బ్రచ్చన్నముగ నుండు ఆత్మజ్యోతి బహిర్గతమై ప్రకాశింప నారంభించినయెడల ఆ వెలుగును మఱుగొన ర్చుట అసంభవము. ఆత్మ తనవికాసముననే తాను బ్రకాశించును. అందు కనియే కవులు, శిల్పులు, కళానిపుణులు తమ జీవనాంతరాళ

మున బ్రజ్వలించుచుండు దివ్యజ్యోతిని చేత బుచ్చుకొని ప్రతిహృదయద్వారమునందున నిలబడి, అంశాటిపోవుటకు సిద్ధముగ నున్న దీపములను జాజ్వల్యమాసములుగ బ్రకాశింప జేయుటకు బ్రయత్నింతురు. భారతవర్షమున జరకాలమునుండియు కవిశేఖరులు, కళావిదులు, శిల్పులు బయల్పెడలి తమ తమ రసానుభవములను బ్రకటించు రచనలమూలమున దేశమును బ్రజ్వలింపజేసిరి. భారతవర్ష మింకను ఆత్మవికాస మొందునుగాక! ప్రతిగృహము నందును ఆత్మజ్యోతి ప్రజ్వరిల్లునుగాక! ఆ హృదయవంశీగానమును విచిత్రరీతుల, అనేక గతుల నాలపించెదము గాక! ఆత్మోద్దిపకములగు గానములను, కావ్యములను, శిల్పములను, కళలను బోషించుకొనెదముగాక! అప్పుడు మన యాకర్షణవలననే ఈగ్రహతారలన్నియు తిరుగుచున్న వనియు, మన కాంతియే సూర్య కాంతులకు తేజ మొనగుచున్న దనియు దర్శించెదము. ప్రాణరహోపేధుల విహరించి జీవనపు టేకాంతగోష్ఠిమర్కమును దెలిసికొనుచు ముందున కడుగిడెదము. ఆత్మచింతామణిని గైకొని దాని స్వప్రకాశత్వమున జగత్ప్రకాశమును వీక్షించెదము. పాతకమహాశయాలారా, కవులును, శిల్పులును బొందిన ఆ రసావేశావస్థ యెట్టిదో తెలిసికొనుటకు మీరు కుతూహలు లగుట లేదా? ఆ మధురరసామృతతరంగిణీప్రవాహసరణిని తెలిసికొనుటెట్లు?

సామ్యాజ్ఞానమువలనను, మీమాంసా శాస్త్రముల తర్క వితర్కముల వలనను, ప్రాణాంతరవస్తువగు రసము లభ్యము గాదు. మనము ఇంద్రియతరంగ ఫేనములో జక్కుకొని, ప్రాణములోని ఆ అంతస్తత్త్వవస్తువును తెలిసికొనలేకున్నాము. మన చర్మ చక్షువులు



చూచుచున్నది రూపమును. ఇది బాహ్య విషయము. కాని మనయందు స్నేహము, భక్తి, ప్రేమ మేల్కొనినప్పుడు మన కన్నులు చూచుచున్నది - ఆ రూపమును కాదు, దాని రూపాంతరమును. “బుద్ధిగ్రాహ్య మతీంద్రియమ్” అని గీత నుడువుచున్నది. “ప్రేమ చక్షువునకుగాని నండనందనుడు గోచరింపడు” అని భక్తిభామణియగు మీరాబాయి గానముచేసినది. ఆ ప్రేమాంజనము మనయొద్ద లేనియెడల ఎన్ని వాదప్రతివాదముల జరిపినను, ఎన్ని తర్కవిత్కములను గావించినను రూపాంతరవిషయ మగ్రాహ్యము. బాహ్యమును వీడుడు. మీ ప్రాణపుటంతరమున ప్రవేశింపుడు. అచ్చట సింహాసనానీనయైన దేవతో చూడుడు! ఆ రాజ్య మెంతజాజ్వల్యమానముగ ప్రకాశించుచున్నది! ఆ సింహాసనము సత్యము. దానిపై నధిష్ఠించినది ప్రేమ. ఎప్పుడు ప్రేమ సత్యప్రతిష్ఠితమగునో అప్పుడే విశ్వము రూపాంతరము నొందును. ఇది కవిత కుత్సప్త ధర్మము. ఇదియే శిల్పమునకు చరమప్రయోజనము. ఇదియే కళల పరమసాఫల్యము. మనము పుష్పమును జూచినంతనే యొక రూపము గోచరమగును. కాని, యది పుష్పపు యథార్థరూపమును గాదు, సంపూర్ణరూపమును గాదు. ఆ పుష్ప మీయొక్క దినమున వికసించినదా? అనేకజన్మములచరిత్ర మా పుష్పమున గర్భితముగ లేదా? ఎంతకాలము నుండి యా పుష్పము తన్ను దాను వికసింప జేసికొనుచువచ్చుచున్నదో! ఆ మహాయత్నమున నెన్నిమారులు జాతిపడిపోయెనో? తిరుగ ఎన్నిమారులు రేకెత్తెనో? ఆ విషయము లెక్కింప నేరితరము? ఆ ప్రహసనములోని ప్రతివర్ణమునందును, ప్రతిశీఖయందును, ప్రతిరెక్కయందును అనంతకాలము ముద్రి

తమై ప్రకాశించుటలేదా? ఆ పుష్పచరిత్రము అనంతకాలనుఖదుఃఖములు ఆ కుసుమసౌరభమున నంకితములై యలరారుచుండుట లేదా? ఆ పుష్పచరిత్రము అనంతకాలవిరహవేదనను గానము సేయుట లేదా? పుష్ప మన కేవలము చక్షుగోచరమగు శుద్ధపుష్ప మని తలంపకుడు. అది విశ్వేశ్వరుని ప్రాణకళిక; అయ్యది అనంతమని లీలారూపము. దానియందు విశ్వ రూపము ఉత్తేజితమగుచున్నది. ప్రపంచ మంతయు ప్రాణమయము. సమస్తరూపములు చిద్రూపములు. అచేతనము లని మతము హేయముగ జూచు జడరూపములును, మన కంటె తక్కువ యని నిరసించు నీ తరులతాదృలును, నీ సమస్తజీవకోటియు అనంతప్రాణ సాగరమున లేచి పడు తరంగములు. పుష్ప మనంతము. నీవు అనంతమవు. సమస్తము ననంతమే. మనకన్నులలో జడత్వముండుటచే ప్రపంచమునకును, పుష్పమునకును జడత్వ మారోపించుచున్నాము. కాని మనయల్పత్వముచే పుష్పధర్మముగాని, పుష్పస్వభావము గాని మాటిపోవునా?

మనకన్నులకు గోచరించు పుష్పసామాన్య రూపము తొలగించి, పుష్పమునందు మునిగి తన్మయత్వముతో జూచితీమేని ఆ పుష్పము ధ్యానధారణలకు లక్ష్యమగును. అప్పుడు పుష్పమువలన కలిగిన రసానుభవము సాధనకు ఆలంబన మగుటయే గాక మూర్తివంత మగును. అందు ప్రాణసాక్షాత్కారమగును. పుష్పము చిద్రూపమున ననంతమై, అనంతమగు ప్రాణవాహినియందు దివ్యసౌరభముతో వికసించును. అప్పుడు మనప్రాణమునకును, ఆ పుష్పమునకును జరుగు ఆదానప్రదానము లనే గసలీలనే రూపాంతర మందురు.

(సశేషము)

# వాక్త్రలు - విశేషాలు

## శ్రీ వివేకానందస్వామి జయంత్యుత్సవాలు

శ్రీరామకృష్ణమఠము, మద్రాసు - 4

శ్రీ వివేకానందస్వాముల 109 వ జయంతి తిథిపూజ మద్రాసు మైలాపూరు శ్రీరామకృష్ణ మఠంలో 19-1-1971 తేదీ మంగళవారంనాడు భక్తుత్సాహలతో జరుపబడింది. నాద స్వరంతో శ్రీరామకృష్ణసుప్రభాతస్తోత్రాను సంధానంతో మంగళహారతితో నాటి కార్యక్రమం ఆరంభమైంది. వివిధవర్గాలవారు పూర్వాహ్లామంతా భజనసంకీర్తనలు సాగించారు. భగవద్గీత - దేవీమాహాత్మ్యము - ఉపనిషత్తులు మున్నగువాని పారాయణమూ సాగింది.

ప్రాద్దున 8-45 గంటలవ్పడు వివేకానంద భవనమునొద్ద సముద్రాభిముఖంగా పరివ్రాజక వేషమున అమర్చబడియున్న శ్రీ వివేకానంద స్వాముల శిలాపతిమకెటుట ఒక వేయిమంది కంటే ఎక్కువగానే మహాజనులు సమావేశమయ్యారు. లేడివిల్లింగ్డును త్రెయినింగుకాలేజి ప్రిన్సిపాలుగారును ఉపాధ్యాయులున్నూ శిష్యురాండ్రున్నూ మఠభక్తులున్నూ మిత్రులున్నూ అక్కడ అన్ని యేర్పాట్లు చాల చక్కగా చేశారు. ఆ శిలామూర్తిని మాలాలంకృతంచేసి ఆరాధన కావించారు. త్రెయినింగుకాలేజి ప్రిన్సిపాలుగారు సదస్యులకు స్వాగతాభినందనాలు సమర్పిస్తూ మహిళాభ్యుదయానికై శ్రీ వివేకానందస్వామి పాటుపడ్డ విధానాలను ప్రస్తుతించారు. మద్రాసు శ్రీరామకృష్ణ మఠాధ్యక్షులు శ్రీమత్కైలాసానందస్వాములు తమప్రసంగంలో ఈలాగు వాక్రుచ్చారు. “ఈ జయంతిమహోత్సవానికి ఎంతైనా ప్రాముఖ్యం ఉంది. స్వామిజీసందేశం భారతదేశానికి ప్రస్తుత కాలానికిన్ని పరిమితమైంది కాదు.

అన్ని దేశాలవారికిన్ని అన్ని కాలాలవారికిన్ని శ్రేయస్కరమైన దది. ప్రజలు ఆ సందేశాన్ని సమగ్రంగా ఆకళించుకొని సోత్సాహంగా అమలులోపెట్టనిదే భవిష్యత్తు ప్రకాశవంతంగా ఉంటుందని చెప్పలేము. స్వాములసందేశాన్ని ప్రజలు అర్థంచేసుకొని ఆచరణలో పెట్టప్రయత్నిస్తున్న కొన్ని జాడలు ఆశాజనకాలుగా కనిపిస్తున్నాయి”. రాణీమేరీ కళాశాలప్రిన్సిపాలుగారు సదస్యులకు కృతజ్ఞతాభినందనాలు సమర్పించడంతో అచటి కార్యకలాపాలు అప్పటికి ముగిశాయి.

మఠంవద్ద ప్రత్యేకపూజయూ హోమమున్నూ ప్రసాదవినిమయమున్నూ ముగిసేటప్పటికి మధ్యాహ్ననంతరం ఒంటిగంట అయింది. వివేకానందకాలేజి ఎన్టీసి యువకులు ఇందు విశేషంగా తోడ్పడ్డారు.

సాయం ఆరాత్రికం కాగానే మఠమండపంలో భక్తులతృధికసంఖ్యలో సమావేశమయ్యారు. శ్రీ వివేకానందస్వాముల జీవితచరిత్రంచెనుంచి కొన్ని ముఖ్యఘట్టాలు చదువబడ్డాయి. శ్రీ విరూపాక్షానందస్వాములున్నూ శ్రీమత్పరమాత్మానందస్వాములున్నూ శ్రీ వివేకానందస్వామి నిర్వహించిన విశ్వసంజీవనకార్యకలాపాలను వివరిస్తూ ప్రస్తుతిస్తూ ఉపన్యసించారు.

బహిరంగోత్సవం 24-1-1971 వ తేదీ భానువారంనాడు శ్రీ వివేకానందహాలులో జరిపేందుకు ఏర్పాటుచేయబడింది. మధ్యాహ్ననంతరం 3-30 గంటలనుండి 5-30 గంటల వఱకూ బ్రహ్మశ్రీ టి. ఎస్. బాలకృష్ణశాస్త్రిగారు కిరీతార్జునీయమును హరికథాకాలక్షేపంగా వినిపించారు. ఆయన కథనంలోని శ్రావ్యతయూ రంజకతయూ మద్రాసులో

సుప్రసిద్ధాలు. కాబట్టి శ్రోతలు హాలులో క్రిక్కిరిచారు.

5-30 గంటలకు హైకోర్టు న్యాయమూర్తి మాన్యశ్రీ పి. రామకృష్ణకౌగరి ఆధ్వర్యంలో పౌరసభ సమావేశమైంది. ప్రార్థనగేయమూ మంత్రపుష్పమూ అయ్యాక సదస్యులకు స్వాగత మంగళాశీస్సులను గ్రహిస్తూ శ్రీమతై-లాసా నందస్వాములు ఈలాగు నెల విచ్చారు. “నానాటికి ఆత్మధికసంఖ్యాకులు శ్రీ వివేకా నందస్వామిని గూర్చి తెలిసికోవడానికిన్ని ఆయన లోకాని కందించిన ‘బల’సందేశాన్ని ‘మోక్ష’సందేశాన్ని వినడానికిన్ని వస్తూ ఉండడం ముదావహం. ఎనభై యేండ్లకు పూర్వం అజ్ఞాతయతిగా దండకానుష్ఠే భారతదేశ మంతటా పర్యటించిన పరివ్రాజకుని పేరు కీరిస్తూ ఈనాడు స్వదేశీయులు విదేశీయులు విలగబడి వస్తున్నారు. స్వామిజిపేర్చికి భారతజాతి గర్విస్తున్నది. ఆయనపేర్చిని తొలిసారి గుర్తింప గల్గినందుకు ముద్రాసునగరం గర్విస్తున్నది. ప్రపంచదేశాలలో భారతదేశానికి సముచిత స్థానాన్ని స్వామిజి సమకూర్చారు. ఆయన పడిన పాట్లు అమోఘవిజయవంతములుగా పర్యవసించాయి. అందులోని మర్మాన్ని గూర్చి ఆలోచించడం లాభదాయకం. అలనాడు కన్యాకుమార్యగ్రంథిద స్వామిజి ధ్యానానంతలో కూర్చున్నాడు. ఘనతరమైన తనభవిష్యత్కార్యక్రమాన్ని మనస్సుకు అక్కడ తెచ్చుకొన్నాడు. ఆ అగ్రంథిద నేడు స్మారకభవనాన్ని మండపాలను నిర్మించి భారతదేశం ఆయన్ను ఆదరించడం చాలా సముచితం. ఆయన శ్రీరామకృష్ణుని సర్వసేనాపతి, ప్రాచ్య పాశ్చాత్యాలకు సేతువు కట్టి వేదాంతజ్యోతిని పాశ్చాత్యసాంస్కృతికవర్గాలకు అందజేసిన అద్భుతమహాపురుషుడు. (శ్రీ)రామకృష్ణుడు

ప్రారంభించి అతని శిష్యాగ్రణి విశ్వవ్యాప్తమొనర్చిన సవ్యవేదాంతోద్యమము ఈనాడు అనుపేక్ష్యకై సమంచితంగా ఉంది. అన్నింటి చాలుమూలాలను పరిశోధించి స్వతంత్రనిర్ణయాలు చేసికోవా లనెడి సవ్యయుగయువకుల దృక్పథం ప్రారంభమైనది శ్రీ వివేకానందస్వామి తోనే. స్వామిజి స్వకీయజీవితంలోని మొదటి భాగం అవిశ్వాసంతోను ఆక్షేపణలతోను ప్రతిఘటనతోను సజ్జాత్యచేయడంతోను కూడి ఉంది. కాని పరమహంసదేవునిద్వారా ప్రబోధం పొందేంతవఱకు స్వామిజి ఎంత ఎదురుతిరుగుతూ వచ్చాడో, ప్రబోధం పొందినాక అంత భవ్యమవిధేయుడు అయ్యాడు. గురుదేవుని ప్రజ్ఞాధ్వజంగా ఆయన వెలుగొందాడు. అల్పకాలజీవితంలో ఆయన ఎంతో సాధించాడు. శరీరపతనానంతరంకూడా తన ఆత్మ లోకోద్ధరణ కార్యాన్ని సాగిస్తూనే ఉంటుం దని ఆయనే చెప్పాడు. శ్రీ వివేకానందస్వామినిగూర్చి ఘృణంగా తెలుసుకోవడం ప్రతిభారతీయునికిన్ని కర్తవ్యం. సన్న్యాసానికి స్వామిజి క్రొత్తరూపు కలిగించి దానిచరిత్రలో నూతనాధ్యాయాన్ని ప్రారంభించాడు. సన్న్యాసికి కేవలం ధ్యాన సాధనలే కాక, నిస్వార్థమైన ప్రజాసేవా దీక్షయూ అతిముఖ్యం. యుగావతారుడున్నూ అవతారపరిష్కడున్నూ అయిన శ్రీరామకృష్ణుని గంభీరోదాత్తములైన ఆశయాలనూ సూత్రాలను కార్యరూపం ధరింపజేసింది స్వామిజి. ఆశయాలలో భారతీయులు పాశ్చాత్యులకు దాసులై యుండు కాలం దాటిపోయింది. ఆధ్యాత్మికవికాసానికి పాశ్చాత్యు లిప్పుడు ప్రాచ్యులను ఆశ్రయిస్తున్నారు. బుద్ధదేవుని సందేశానికివలె శ్రీ వివేకానందస్వామిసందేశానికిన్ని విశ్వమానవసంతోషమే లక్ష్యం. అది ఆయన గ్రంథావళిలో నిశ్చిప్తమై ఉంది. దానిని మనం తల దా లము గాక.”

తర్వాత పచ్చెయప్పకళాశాల ప్రొఫెసరు ఎ. ఎమ్. పరమశివానందం (ఎమ్. ఏ, ఎమ్. లిట్) గారు కావించిన తమిళోపన్యాసాని కిది సంక్షేపం:—“శ్రీ వివేకానందస్వామి భువిపై అవతరించి నూతనమిశ్రేణుడగుచూచి, ఇది రెండో శతాబ్దం, శ్రీరామకృష్ణవివేకానందుల సమాగమమూ, స్వామిజి పరిమహానందేవునికి తన్ను అర్పించుకోవడమూ చరిత్రలో జగన్మంగళసాధకసందర్భాలు. మనమాతృదేశమత చరిత్రలో శ్రీవివేకానందస్వాముల జీవితచరిత్ర పెక్కుముఖ్యభుటాలనుమనతలంపులకు తెస్తుంది. మతప్రవక్తలకు యోగులకు మనదేశంలో ఎప్పుడూ దుర్భిక్షం లేదు. దేశంలో పైపైని ఎన్నిమార్పులు గలిగినా ఆధ్యాత్మికసంస్కృతికి ఎన్నడూ నేగి లేదు. అమెరికావిశ్వమతమహాసభావేదికపై నిల్చి ఉపన్యసించినప్పుడు ఆయన నోట వెలువడిన వాణి భారతదేశపు ఆర్షవాణియే. స్వామిజి రచించిన యతిగీతము జీవన్ముక్తునిగీతమే. స్వామిజి దృక్పథంలో జీవితం వేటూ ఆస్తికత వేటూ కాదు. ‘నా యుద్ధవిధానం’ అనే శీర్షికక్రింద స్వామిజి మద్రాసులో కావించిన ఉపన్యాసంలో “శాపహక్కులను ఎన్నడూ నాలుగు రానియకండి” అని స్వదేశీయులను హెచ్చరించాడు. హిందువుల అభిప్రాయంలో ఆత్మవిద్యయే విద్య, అందుగురుకృపకు గల ప్రాముఖ్యం అపారం, సమష్టిసౌఖ్యమునకై అందఱూ ఏకీభవించండి అనేదే స్వామిజి శంఖారావం.”

రెండో ఉపన్యాసకులు వివేకానందకాలేజి ప్రొఫెసరు శ్రీ కె. వాసుదేవనుగారు. ఆంగ్లభాషలో వారు కావించిన ఉపన్యాసాన్ని ఈ క్రింద సంగ్రహిస్తున్నాము. శ్రీ స్వామిజి ప్రతిభ సర్వతోముఖం. కాబట్టి ఆయన గొప్ప గుణాల నన్నిటిని ఒక్క ఉపన్యాసంలో

ఇముడ్చలేం. ఆయన జీవితకాలం అల్పమైనా, సాధించింది అనల్పం. ఆయనరూపం గంభీరం, మనోహరం. ఆయన ఆత్మ చక్కని పరిపాకం గలది. ఆయనను యతిమీరు డన్నారు. బాగుంది. నరుడంటే ఆయనే. దుర్దమబలుడు, శ్రమసహుడు, చుట్టూకైన జ్ఞప్తియు ధ్యానదక్షతయు గలవాడు ఆయన. వందలకొలది పుటలు గల గ్రంథసంపుటాల పెక్కింటి సారము నాయన అత్యల్పకాలంలో తెలియచుకోగలడు. ఆయన జీవితమే ఒక తపస్సు. ఆయన నడత ఉదాత్తం. ఆయనచూపు ఆకర్షకం. ధనం లోకసేవకు నాధనం అని ధనవంతులకు నచ్చ చెప్పగలవాడాయన. నిమ్న ప్రజలపట్ల ఆయన కుండిన అభిమానం అగాధం. ఆయన లోకజ్ఞానం అతిపిశాలం. గురుభక్తి సాటిలేనిది, దేశభక్తి తీవ్రమైనది, ఆదేశభక్తి దేశపు గొప్పతనం చక్కగా తెలిసినందువల్ల ఉప్పతిల్లించే కాని కేవలం శుష్కభావం కాదు, ఎన్నడుతిరిగేవాడూ ప్రశ్నలువేసేవాడూ అయినా, అతని ఆర్జవం గురుదేవునకు అత్యంత ప్రీతికరమైనది. హిందువులకూ హైందవేతరులకుగూడా ఆయన హిందూసిద్ధాంత స్వరూపాన్ని తెలియజెప్పాడు. నాలుగు యోగాలపై సమానంగా ఊనిక ఉంచడంవల్ల హిందూసిద్ధాంతం భిన్నప్రవణతలు కలవారి కందఱకి నచ్చింది. ఆయన కుండిన ‘మనుష్యస్వభావజ్ఞానం’ ఆధ్యాత్మికతాపరమైంది. వ్యక్తి ప్రాముఖ్యమును నిరాదరింపని ప్రజాసామ్యవాది ఆయన, తమదేశాన్ని తాము పాలించుకోగలవాళ్లుగా సామాన్యజనులు అభివృద్ధి నొందుతారని ఆయన ఆనాడే చెప్పాడు.”

అధ్యక్షోపన్యాసంలో శ్రీ పి. రామకృష్ణగారు ఈలాగన్నారు - భారతదేశ ప్రజల జీవితసారం ఆధ్యాత్మిక పరతయే. ఆ ప్రత్యేకతను

గుర్తింపజేసినవాడు స్వామిజి. అండజీలో ఉన్న ఆత్మ ఒక్కటే అన్న పరమార్థంమీద ఆధారపడిని స్వామిజి సర్వప్రజల సమానత్వాన్ని ఉద్ఘాటించారు. క్లిష్టపరిస్థితిలో భారతీయ సంస్కృతిని కాపాడినవారు శ్రీ రామకృష్ణ వివేకానందులు. ప్రజల సమస్యల కన్నీటి కిన్ని పరిష్కారాన్ని వేదాంతంలోనుండియే చూపారు.”

శ్రీ అణ్ణా ఎన్. సుబ్రహ్మణ్యంగారి వందనోపచారంతో సభాకార్యక్రమం ముగిసింది.

8 నుండి 9 గంటలవఱకు మరథజన బృందంవారు శ్రీమత్ప్రియానంద స్వాముల అధ్యక్షంలో కాలిక్రీడన చేశారు.

శ్రీ రామకృష్ణమఠం, వీరభద్రపురం, రాజమండ్రి.

25-2-71 నుండి 28-2-71 వఱకు ఇక్కడ మాతృశ్రీ శారదాదేవికిన్నీ శ్రీ వివేకానంద స్వామికిన్నీ పరమహంస శ్రీ రామకృష్ణనిగిన్నీ జయంతి మహోత్సవాలు వైభవంతో జరిగాయి.

25-2-71 గురువారము సాయంకాలం 6 గంటలకు శ్రీమతి శాంతా శ్రీరాముల అధ్యక్షతలో సభాకార్యం ఆరంభమైంది. శ్రీ దుర్గా చైతన్య బ్రహ్మచారిగారు మంత్రపుష్పం అనుసంధించారు. ప్రార్థనగేయం అయ్యాక శ్రీ నాగేశానందస్వాములు సదస్యులకు స్వాగతం పలికి సభాముఖ్యోద్దేశమును వివరించారు. రాజమండ్రి సాధుస్త్రీల మతాధ్యక్షులు శ్రీ మాతా నిరంజనానందగిరి గారున్న సభాధ్యక్షురాలు శ్రీమతి శాంతా శ్రీరాములు గారున్న శ్రీ శారదామణి దేవిగారి జీవితమును గుణవిశేషాలను ప్రస్తుతిస్తూ ఉపన్యసించారు.

7-30 గంటలనుండి 11 గంటలవఱకు చిరంజీవిని యాళ్లబండి శారదాకుమారిగారు ‘భక్త

మీరా’ చరిత్రాన్ని అత్యంత శ్రావ్యంగా హరికథా కాలక్షేపం చేశారు.

26-2-71 శుక్రవారము సాయంకాలం 6 గంటలకు సమావేశమైన పౌరసభకు అధ్యక్షత వహించినవారు మాజి మంత్రి శ్రీ ఎ. బి. నాగేశ్వరరావుగారు. రాజమండ్రి స్త్రీలకాలేజి ప్రిన్సిపాలు శ్రీమతి రుక్మిణిగారున్నా కుమారి కే. ఆర్. జయశ్రీయు, నవభారత గురుకుల వ్యవస్థాపకులున్నూ కార్యదర్శియు అగు శ్రీ టి. బుల్లయ్యగారున్నూ-వేదికపై ఆసీనులయ్యారు. ఉపన్యాసకులు శ్రీ వివేకానందస్వామి సాధించిన ఘనకార్యాలను ప్రస్తుతించారు.

అనంతరం శ్రీ ఎన్ని. భానుమతిగారు గానకచేర్చి చేశారు. శ్రీ టి. పొన్నారావుగారు ఫిడేలును, శ్రీ కె. జనార్దనశాస్త్రిగారు మృదంగమును వాయించారు.

27-2-71 శనివారము. ఈనాడు పరమహంస శ్రీ రామకృష్ణుని జయంతి డిఫిపూజ. ప్రొద్దున 5 గంటలకు మంగళహారతితో కార్యక్రమం ఆరంభమైంది. తర్వాత యజుర్వేద సామవేద పారాయణాలు, శ్రీ రామకృష్ణ జీవిత చరిత్ర పఠనమూ ప్రత్యేకపూజ, హోమం ప్రసాద వినిమయం జరిగాయి. అకాలవర్షం కొంత ఇబ్బంది కలిగించింది. సాయంకాలం 7 గంటలనుండి మూడు గంటలసేపు గాయక సమ్రాట్టు. శ్రీ ఎమ్మెస్. బాలసుబ్రహ్మణ్య శర్మగారు గానకచేర్చి చేశారు. శ్రీ టి. పొన్నారావుగారు ఫిడేలును శ్రీ వి. కమలాకరరావు గారు మృదంగమును శ్రీ అన్నవరపు గోపాలం గారు ఘటమునూ వాయించారు. కచేర్చి శ్రోతృజనరంజకంగా చెల్లింది.

28-2-71 ఆదివారము శ్రీ రామకృష్ణుని జయంతి పౌరసభ సమావేశమైంది. జిల్లాజడ్జి శ్రీ సి. శ్రీరాములుగారు సభకు అధ్యక్షత

వహించారు. 12 దుర్గాచైతన్య బ్రహ్మచారి గారు మంత్రపుష్పం చదివారు, భక్తిగేయాలు పాడబడినవి. శ్రీమతి జయలక్ష్మి గోపీనాథం గారు శ్రీ రామకృష్ణుని జీవిత విశేషాలను గూర్చి ఆంగ్ల భాషలో ఉపన్యసించారు. గవర్నెంటు ఆర్టుస్ కాలేజి తెలుగు శాఖాధ్యక్షులు శ్రీ సి. గోపాలకృష్ణమూర్తిగారు ఉపన్యసిస్తూ “ఆత్మజ్ఞానం చనువుచే కలుగదు, అనుభవం చేత కలుగుతుంది, ఆధ్యాత్మిక సత్యాలు మాటల కందపు, తామరతీగకు వేరు ఎటు వంటిదో జీవితమునకు ఆధ్యాత్మిక చింతన అటువంటిది” అన్నారు. సభాధ్యక్షులయిన శ్రీ సి. శ్రీరాములుగారు శ్రీ రామకృష్ణుడు నవయుగ జ్ఞానప్రభాకరుడని కీర్తించారు. మతాధ్యక్షులైన శ్రీ నాగేశానందస్వాములు సదస్యులకు వక్తలకు అధ్యక్షులకు సహాయులకు వందన సమర్పణం చేసారు. తర్వాత దాదాపు రాత్రి 12 గంటలవఱకు శ్రీ కొహ సచ్చిదానంద భాగవతులు శ్రీ కృష్ణరాయభారతధను సంగీతోపన్యాసంగా వినిపించారు. శ్రీ టి. ప్రకాశరావుగారు ఫిడేలును, శ్రీ పి. రామారావుగారు మృదంగమును, శ్రీ పి. సూర్యనారాయణగారు మోర్సింగును వాయించారు. శ్రీ శ్రుతిసారానందస్వాముల ఆధ్వర్యంలో వాలంటీర్లు సభా కార్యనిర్వహణలో తోడ్పడ్డారు.

జిల్లాపరిషత్ సంస్థ, నల్గొండ

ఆధ్యాత్మిక, భౌతికసిద్ధాంతాలను సమన్వయముచేసికొంటూ, నిర్భయత్వ, నిస్వార్థగుణములతో మాతృదేశపురోభివృద్ధికి, పీడితజనావళిశ్రేయస్సుకు నిరంతరకృషి సల్పుమని శ్రీ వివేకానందుని బోధనల సారాంశమంటూ ఆంధ్రప్రదేశ్ శాసనమండలి మాజీసభ్యులు శ్రీ సి. హెచ్. శంకరరావుగారు నేడిచ్చట

జిల్లాకేంద్రగ్రంథాలయంలో అత్యంతవైభవముగా జరిగిన శ్రీవివేకానందజయంత్యుత్సవసభకు అధ్యక్షతవహిస్తూ తెలిపారు.

ఈ సందర్భములో చారంగోజులపాటు గ్రంథాలయహాలులో శ్రీరామకృష్ణపరమహంస - శ్రీవివేకానందసహిత్యప్రదర్శనము ఏర్పాటు గావించారు. గ్రంథాలయములో ఉదయం ఏర్పాటుచేసిన వక్తృత్వపుబోటీల సమావేశమునకు జిల్లా స్త్రీసంక్షేమశాఖాధికారిణి కుమారి టి. లీలగారు అధ్యక్షత వహించారు. స్థానికవిద్యాసంస్థలనుండి అన్నిమతములకు చెందినవారు తగుసంఖ్యలోవచ్చి పాల్గొనుట ప్రశంసనీయము. శ్రీయుతులు తేరాల సత్యనారాయణశర్మగారు, కె. నాగేశ్వరరావుగారలు వ్యాయసిద్ధేతలుగా వ్యవహరించారు.

శ్రీయుతులు అలెగ్జాండరు, ఆబ్దుల్ హమీద్ ఖాన్, జి. కృష్ణమూర్తిగార్లకు వరుసగా ప్రథమ, ద్వితీయ, తృతీయ బహుమతులు లభించాయి. కుమారి అనసూయ, శ్రీ బాలయ్యగార్లకు కన్సలేషన్ బహుమతులు లభించాయి.

శ్రీ పులిజాల వేంకటరంగారావు, జిల్లా కోశాధికారి శ్రీ పి. వి. సుబ్బారావుగారలు వివేకానందుని జీవితవిశేషాలను, ప్రబోధనలను గుఱించి విపులంగా ఉపన్యసించారు.

శ్రీ మిట్టపల్లి విశ్వనాథంగారు శ్రీవివేకానందుని చిత్రపటమును, శ్రీ పులిజాల వేంకటరంగారావుగారు శ్రీరామకృష్ణపరమహంస, శారదాదేవి చిత్రపటములను గ్రంథాలయమునకు బహూకరించెదమని ప్రకటించారు.

బహుమతులప్రదానము జరిగిన తరువాత జిల్లాగ్రంథాలయసంస్థ కార్యదర్శి శ్రీ కొల్లిమర్ల నాగేశ్వరరావుగారు వందనసమర్పణ గావించారు.

# గ్ర ప రి చ యం

సాహిత్యసుధాకర

త్రిపురారహస్యము అను

అద్వైతమతసుధాసారము

రచయితయ, ప్రాప్తిసానమును పండిత  
కె.ఎస్. వర మేశ్వర శాస్త్రి, సాహిత్యశిరోమణి,  
ఇరింజలకండ, కేరళ; పుటలు : 80; వెల .  
రూపాయి.

రచయిత సంస్కృతభాషాపాఠ్యాచార్యుడు,  
కాబట్టి ఎంతైనా ప్రతిమనరి, ఇంటర్మీడియేటు  
పరీక్షలకై సంస్కృతం చదువు విద్యార్థులకు  
కావలసిన ఉపదేశాలంకారనిషయాలును ఉపా  
ధ్యాయనిర పేక్షంగా వారికి అవగతమయ్యేట్లు  
సరళసంస్కృతభాషలో (నాగరలిపిలో) ఇందు  
ప్రాసిద్ధులగు, కావ్యలక్షణం, కావ్యసామగ్రి,  
కావ్యవిభాగాలు, శబ్దార్థనిరూపణం, రసనిరూ  
పణం, గుణనిరూపణం, గుణాలంకారాలభేద  
ములు, శబ్దాలంకారనిరూపణం, అర్థాలంకార  
నిరూపణం, దోషనిరూపణం, వృత్తనిరూపణం  
—ఇవి ఇందులోని ప్రకరణాలు విద్యార్థులకే  
కాక ఉపాధ్యాయులకునైతే ఈ పుస్తకం  
అత్యంతోపయోగకరం అంటే అతిశయోక్తి  
కాదు.

రచయిత : వైద్యవిద్యార్థుండిత సత్య-వి  
నారనాగనార్య, నాగవరము - కడపమండ  
లము; ప్రకాశకులు : అఖిలాంధ్రసాధుపరిష  
ద ధ్యక్షులు శ్రీ నిత్యానందగిరిస్వామిగారు,  
శ్రీకైలాసాశ్రమము, ఉపనిషద్విహార్ పోస్టు,  
వయా పానగల్లు, శ్రీకాళహస్తి తాలూకా,  
చిత్తూరు జిల్లా, ఆంధ్రప్రదేశ్; పుటలు : 134;  
వెల : రెండు రూపాయలు.

ఇందుకు మూలము కాశీపండితులగు  
గోపీనాథకవిరాజప్రముఖులు గీర్వాణభాషలో  
రచించినది. ఇది మెక్కుభాషలలోని కనువ  
దింపబడిన ప్రత్యక్షగ్రంథము. సలక్షణభాషలో  
పద్యకావ్యంగా దీన్ని తెలుగులో రూపొందింప  
గోరినారు శ్రీ నిత్యానందగిరిస్వామివారు. వారి  
ఆదేశానుసారం సిద్ధహస్తులైన శ్రీ నారునాగ  
నార్యులు ఆ పద్యకావ్యరచనకు పూనుకొని  
అందు అర్థసహస్రమునకంటె రచిత హెచ్చు  
పద్యసంఖ్యగల యీ భాగమును ప్రస్తుతం అంద  
నందించినందుకందమైన యీ  
మా అభినందనములు. -ప్రభాకర్.

## SRI RAMAKRISHNA PRABHA

Statement about ownership and other particulars about *Sri Ramakrishna Prabha* (according to Form IV, Rule 8, circulated by the Registrar of Newspapers for India.)

1. Place of Publication
2. Periodicity of its Publication
3. Printer's Name
4. Publisher's Name
5. Editors' Names

Sri Ramakrishna Math, Mylapore, Madras-4.  
Monthly.  
M. Balasundaram.  
Indian.  
Freedom Press, 138, T. H. Road, Madras-21.  
Swami Hirananda.  
Indian.  
Sri Ramakrishna Math, Mylapore, Madras-4.  
Swami Hirananda and  
Prof. N. Bhaktavatsalam, M.A., B.O.L.  
Indian.  
Sri Ramakrishna Math, Mylapore, Madras-4.

6. Names and address of individuals who own the newspaper and partners or shareholders holding more than 1% of the total capital.

Sri Ramakrishna Math, Mylapore, Madras-4.

I, Swami Hirananda, hereby declare that the particulars given above are true to the best

# మృత ముక్త ము

అనువాదములు :

శ్రీ చిరంతనానందస్వాములవారు

పరిశోధితమగు 1121 మహాపద్యములతో, సంగ్రహ జీవితముతో నలరారుచున్నది.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, లాకికులు : వారి ధోరణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : సీతీకథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతుంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లాల్సి చీలిచి చేతిలో పెట్టినట్లు ఉంటవి... —ఆంధ్రపత్రిక

540 పుటలు ప్రజ్ఞులమగు పంచమ ముద్రణము : వెల : అట్టబైదు : రూ. 4.50  
క్యాల్చికో : రూ. 5.50

# శ్రీ రామ కృష్ణో ప నిష త్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదములు :

గౌ॥ న్యాయమూర్తి శ్రీ ప్రతిపాటి సత్యనారాయణరావుగారు

1 రామకృష్ణ దేవుని దివ్యోపదేశవాక్యము లాధారముగాగొని, వానిని విరివిపఱచి, తమ పొంతభావము లన్నియొచ్చేర్చి, ఆ సమష్టిసంతయు శ్రీరామకృష్ణభాషితముగా, మనోహరకథారూపముగను, సంభాషణరూపముగను మార్చి, తమిళభాషలో రచింపబడిన జనాకర్షకగ్రంథము. ఇంగ్లీషు, మరాఠీ, బెంగాలీ, గుజరాతీ, హిందీభాషలలోని కిప్పటికే అనువదింపబడి అపారవ్యాప్తినిందినది. ఆ గ్రంథమున కిది చక్కని ఆంధ్రీకరణము.

128 పుటలు

వెల : రూ. 1.25

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4



# వంట చేస్తూనే విశ్రమించండి

ఇంటిలో ఉన్నట్లు ఉండాలి. కష్టమైనది  
యెక్కినది... కష్టమైనది... కష్టమైనది...  
కష్టమైనది... కష్టమైనది... కష్టమైనది...

కష్టమైనది... కష్టమైనది... కష్టమైనది...  
కష్టమైనది... కష్టమైనది... కష్టమైనది...  
కష్టమైనది... కష్టమైనది... కష్టమైనది...

- కంటికి, ముక్కుకు, నోటికి, చెవికి, పాదాలకు, మొదలైనవి
- ఇంట్లో తాళా తగ్గినట్లు, పొక్కిరి  
మొదలైనవి
- పంటగా ఎక్కువది పండిత  
కష్టమైనది పండిత పండిత



## ఖాస్ జనతా

### కిరోసిన్ కుక్కర్

తెలుగు మోడల్

విక్రయదారు:  
మెటల్ ఇంజనీర్స్ ప్రైవేట్ లిమిటెడ్

67, టిఎస్ టిహారి గంగూలీ స్ట్రీట్, కలకత్తా 12.

KALPANA O. M. 15 TE

## శౌ ర దా ప స ం గ ము లు

అనువాదకులు :

కీ. శే. వెదురుమూడి వేంకటకృష్ణరావుగారు, బి.ఏ.

రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు ! తేటతెలుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3-00

## అ ను ష్ఠా న వే దా ం త ము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో కండ్లకుగట్టినటుల శ్రీ వివేకానందస్వాములవా రీ యుపన్యాసములందు స్పష్టికరించి యున్నారు.

(129+6 పుటలు)

తృతీయ ముద్రణము

వెల : రూ. 1-25

సూతన ముద్రణము :

ఇప్పుడే వెలువడినది :

## “భౌ ర త యు వ జ ను లా రా!”

అనువాదకులు :

కీ. శే. తత్త్వానందస్వాములవారు

భౌరతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము ! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3-00

అద్రెను : మేనేజరు, శ్రీ రామకృష్ణమఠము, మైలాపూరు, మద్రాసు - 4

## భక్తి యోగము

అనువాదకలు :

శ్రీ చిరంతనానందస్వాములవారు

ఆధునికుల చిత్తము నాకర్షించునీతిని, అమోఘవచనములతో, విమర్శకదృష్టితో, శాస్త్రప్రమాణములతో భక్తితత్త్వమును శ్రీ వివేకానందస్వాములవారు రిండు విపులముగా ప్రదర్శించి యున్నారు. మూలగ్రంథములలోని ప్రమాణవచనములును వానికి టిప్పణములును సులభశైలియందు వ్రాయబడి యున్నవి.

121+4 పుటలు

అతివ కూర్పు

వెల : రూ. 1-50

## కర్మ యోగము

అనువాదకలు :

శ్రీ చిరంతనానందస్వాములవారు

ఇందు శ్రీ వివేకానందస్వాములవారు కర్మయోగతత్త్వము సరటిపండ్లొలిచిననీతిని విశదీకరించియున్నారు. కర్మమెట్లు మోక్షసాధనమో స్పష్టీకరించియున్నారు. కర్మయోగరహస్యము నెఱుగగోరు జిజ్ఞాసువుల కిది కల్పతరువు.

146+8 పుటలు

ఏడవ కూర్పు

వెల : రూ. 1-50

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4.

# జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి.ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, పామరులకు — అందఱికిని సమానాధికారముగల సామ్యము” కావలెనని శ్రీ వివేకానంద స్వామిలే యిందు పలికియున్నారు. అందుల కనుగుణముగ విషయ విన్యాసముతో శ్రీ స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పుడే వెలువడినది :

# రాజ యోగము

అనువాదకులు :

శ్రీ చిరంతనానందస్వామి

ఇందు ప్రథమభాగము శ్రీ వివేకానందస్వామిలవారు న్యూయార్కు పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము—రాజయోగమునకు ప్రమాణములయిన పాతంజలయోగసూత్రముల విపుల వివరణము. పాఠకల కిది రాజయోగదర్శణమే.

(320+8 పుటలు)

ఆటవ కూర్పు

వెల : రూ. 2-50

అప్రెసు : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ నేలటూరి భక్త వత్సలము.

శ్రీ ఎమ్. బాలసుందరంగారిచే ఫ్రీడమ్ ప్రెస్, (మద్రాసు-21) న ముద్రింపబడి,

శ్రీ హీరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.